
ביכער פון ל. פיינבערג ; 
ערב שטורעם / 1926 
גרויס-שטאָט / 1928 
ליכט און ברויט / 1921 
דוד בלאַנק (ראָמאַן) / 1924 
חבר לעבן / 1928 
אין קיינעמס לאַנד פּאָעמע) / 1940 
די יורשים פון דער ערד / 1941 
אַנטאָלאָגיע פון יידישער דיכטונג אין רוסיש / 1947 


גרײט צום דרוק: 
אַנטאָלאָגיע פון רוסישער פּאָעזיע אויף יידיש 
דער פאַר'משפּטער דור (טרילאָגיע) 


גי 


צַם .4 .8 .0 סםו תוֹ 1164 
- ;+ א (עזסע שפּא ,81 17 שׂר 227 ,1/688 מספ{טסת8ם סמד 


5 יל 


געהײליקט 
דעם ליכטיקן אַנדענק 
פון מיין פאַטער 
הרב נחמן שמואל בן אלעזר 
זצ"ל 


דער לעצטער פון אַ דור 


דער טאָג לויכט גאָלדיק, װוי בורשטיןן 
אויף בית"חקברות טויער. 

אין הוילע ביימער שפּילט דער װינט 
דאָס ליד פון האַרבסט און טרויער. 


אויף זון-באַפּלעקטן שטיינער"וועגן 
אין קינינרייך פון שלום -- 

אַ לאַנגער שװאַרצער ראָבױפלעק, 
שטייט אָפן די עגלה. 


| מיט שווערע הערצער זאַפּן-אײן 
די פינצטערע אַבלים, 

די שפע'דיקע טױטױפּײן, 

די שלוה פון בית'עולם, 


די זון װאַרפט פּאַסמעס ליכט און גרויל 
אויף נאָענטע מצבות, 

דער ווייטער אָרון זינקט אין מויל 

פון אױפגעפּראַלטן קבר. 


אין חזנ'ס {מלא" זינגט דער טױיטן 
וי האַרבסטיק-זיסע פידלען. 

די האַרטע ערד איז ליימיקירויט 
אין שאָרעךישאַר פון רידלען. 

די קעפ געבויגן, שטום און שווער 
אין טרערנלאָזן שטאַרן, 

אין אָרון קלאַפּן הרודעס ערר -- 
און רידלען שאַרן, שאַרן... 


עס לעשט זיך זון אין קילן צער 
אויף שטיינערנע פאַטאַדן, 

אין שטומען טאַקט מיט רידלישאַר 
פאַלט יתומ'ס ערשטער קדיש, 


און פ'ענטפערט אים דער ווינט מיט פאָרכט 
אויף פלייטן פון די ביימער : 

--- , שלאָף רואיק, לעצטער פון אַ דור 

פון ניט"באַזיגטע טרוימער !"-= + 


כ' מרחשון, תש"ז, 


אלה תולדות בן-עזאי 


ש מ צעון בן-עזאי, באַרימטער תנא, האָט געלעבט 
אין אָנהייב פון צווייטן יאָרהונדערט (לויט דער װעלטלעכעד 
צייטרעכענונג) נאָכן חורבן בית שני. 

ער איז געווען אַ תלמיד פון רבי יהושע בן חנניה, וי אויך 
אַ תלמיד און אַ חבר פון רבי עקיבא,. ער האָט געשטאַמט פון 
גליל, 

אין זיין גרויסער גלוסטונג צו לערנען תורה האָט ער גע- 
געבן אַ נדר ניט חתונה צו האָבן, דערקלערנדיק, אַז די תורה 
איז זיין ליבע, זיין כלה, 

ער איז געווען איינער פון די פיר באַרימטע תנאים, וועלכע 
זיינען אַרײין אין , פּרדס?, זיך מתעסק געווען מיט דער מיס- 
טישער לערע פון ,/מעשה בראשית" און , מעשה מרכבה", 

אין חגיגה י"ד ווערט ועגן בן-עזאי'ץן געזאָגט: ; ה צ י ץ 
ו מ ת* װען ער איז אַרײן אין ;פּרדס", האָט ער בלוין אַ 
בליק געטאָן -- און איז געשטאָרבן יונג. 

אין ילקוט תהלים ט' ווערט וועגן אים געזאָגט, אַז ער איז 
אומגעקומען אויף קידוש השם. לויט אַנדערע מיינונגען, איז 
ער געווען איינער פון די ;עשרה הרוגי מלכות", וועלכע זיינען 
אומגעקומען פון די הענט פון די רוימער נאָכן דורכפאַל פון 
בר-כוכבא'ס אױפשטאַנד, 


אין , פּרקי אָבות", פּרק רביעי זאָגט בן-עזאי : ,שכר מצוה 
מצוה ושכר עבירה עבירה" (די באַלױנונג פון דער מצווה איז 
די מצווה אַלײן און די שטראָף פון אַן עבירה איז די עבירה 
אַליין). און ווייטער זאָגט ער: ;אַל תהי בז לכל אדם" (זאָלסט 
ניט גרינגשעצן קיין מענטשן), 

אין זיין קאַמף קעגן דער קריסטלעכער לערע, באַזונדערס 
אין איר געשטאַלטונג פון שאול פון תרשיש (אַפּאָסטאָל פּאָולוס), 
וועלכע האָט צו יענער צייט זיך אָנגעהויבן צו פאַרשפּרײטן 
צווישן יידן, האָט בן"עזאי איינמאָל דערקלערט: | 

,דאָס יידישע פאָלק װעט קײינמאָל ניט פאַרטריבן װערן פון 
זיין לאַנד כל זמן די קינדער פון ישראל װעלן גליבן אין 
, א יכ ה 7: 1) ;א" -- אינס --אחד -- די אייניקייט פון 
גאָט. ‏ 2) ;י? -- צען -- די עשרת הדברות. 3) עכ? -- 
צװאַנציק -- די צװאַנציק דורות צװישן אדמ'ן און אברהמ', 
וועלכער האָט כורת ברית געווען מיט גאָט 4) ,ה" --- פינף -- 
די חמשה חומשי תורה". (מדרש איכה, 3'8), | 

דאָס אַלץ -- אומגעפער -- איז באַוואוסט וועגן בן- 
עזאי'ן פון פאַרשײידענע מקורים. דאָס איבעריקע װאָס דער 
לייענער װעט געפינען אין דער פּאָעמע, איז דיכטערישע פאָר- 
שטעלונג, 
ל. פ. 


פּרד ס 


תנו רבנן : ארבעה נכנסו לפרדס : בן-עזאַי, בן-זומא. אלישע 
בןזאבויה (אחר), רב עקיבא. בן-עזאי הציץ ומת. עליו הכתוב 
אומר: יקר בעיני ה' המותה לחסידיו. בן-זומא הציץ ונפגע. 
אחר קיצץ בנטיעות. רב עקיבא נכנס בשלום ויצא בשלום, 

(חגיגה, י"ד), 

פיר תנאים זיינען אַרײין אין פּרדס: בן-עזאי, בן-זומא, אלישע 
בן-:אבויה (אחר) און רב עקיבא. בךעזאי האָט אַ בליק גע- 
טאָן און איז געשטאָרבן. וועגען אים זאָגט דער פּסוק: עס איז 
צודטייער ביי גאָט דער טויט פון זיינע חסידים. בן זומא האָט 
אַ בליק געטאָן און איז צערודערט געװאָרען. אַחר האָט אונטער- 
געהאַקט די פּלאַנצן און איז געװאָרן אַן אַפּיקורס, און בלויז 
רב עקיבא איז אַרײין בשלום און איז אַרױס בשלום. פּרדס איז 
די ראשי-תיבות פון: פּשט, רמז, דרוש, סוד, 

פּשט און רמז, דרוש און סוד -- 
אײביק איז די קאָסמאָס-ראָד, 


ווער אין פּרדס גייט אַרײן, 
נכשל ווערט פון העלער שיין, 


קרייז און דרייעק און ספּיראַל 
עפענען מיסטישן פּאַרטאַל ; 


צו דעם מענטש-יצירה -- ג אַ ט , 
צו דעם היכל פון א ח ד. 


צייכן, ציפער און סימבאָל -- 
קאָסמאָס' אײביקער קאַנטראָל, 

פיר-עק, ראָמב, קװאַדראַט און קוב -- 
פונ'ם וויגל ביז'ן גרוב. 


אַלע שטאַמען, װי איין שטאַם, 
פליסן צו דעם לאָגאָס-ים, 


צום אוקינוס פון געדאַנק -- 
הייסער אויפבליץ, קילער צאַנק, - 


' 


א ח ר -- ערשטער ייד-רעבל -- 
איז אַריבער פּרדס-שוועל, 


טיף דער גלויבן פון אַסקעט : 
צער פון מצווה, פרייד פון חטא, 


בויען דאַרף דער מענטש אַ בריק ; 
! זיין אַלײין דער זייל און שטריק -- 


און פאַראיינען, װי אַ בליץ : 
טאָל פון זינד מיט קדושה-שפּיץ, 


קוקט א ל י שע זיך אַרום:. 
ס'בליט דער תהום -- אַ גיהנום-בלום, 


אָפּגעבריט פון פּ ר ד ס פלאַם, -- 
האַקט ער פלאַנצן פון זיין שטאַם, 

| גייט אין קריג אַנטקעגן גאָט, 
צו צעטרייסלען דעם יסוד. 


גייט אַרױס לתרבות-רעה -- 
קיין צוריקקער איז ניטאָ, 

אויך ב ן - זומ א האָט געזוכט 
צו געניסן פּרדס-פרוכט, 


שווער די שטראָף פון יום-הדין -- 
זיסער איז דער שכר פון זינך, 


קרייץ, מנורה, פּיראַמיד -- 
מצרי, רוימער, קריסט און ייד, 


יעדער שטאַם -- א פונק פון גאָט, 
יעדער מענטש -- כמו אחד, 


פון די ערשטע יוגנט-טעג: 
רו און אומרו, אומוועג -- וועג. 


יום ולילה זיך געגרייט 
צו דעם ליכט פון ל אַ ג אַָ ס - פרייד, 


האָט דאָס ליכט געטאָן אַ בלענד -- 
און דעם מוח אים פאַרברענט, 

פּלאַנטערט זיך אין װאַנזין-קנויל -- 
| אויפ'ן שטערן -- קרוין פון גרויל, 

און בן: עזאי-- יונגער ליב -- 
שפּאַנט אין פּרדס מיט אַ לויב ; 


אויסגעפינען סוד פון סוד -= . 
גאָט'ס פאַרהױלטן אַנטיפּאָד, 


פּעריספער, קװאַדראַט, טרילאָן ; 
רע, עשתורת, אַפּאָלאָן. 


אַפּיס, פאַלאָס, בעל-זבוב -- 
פרומע אָרגיעס פון גוף, 


פון הר-סיני ביז גאָלגאָט 
שאַלט דער שופר פון א ח ד. 


אלהים, יופּיטער, בעל -- 
אַלע געטער -- איין געשטאַלט. 


! גיט אַ בליק אין כ ת ר-ליכט, 
זעט ער שטראַלן גאָטס געזיכט, 


פאַלט ער, דורכגעבליצט פון נס -- 
בלויז אַ קוק -- הציץ ומת. 

רב ע קיב א -- גאָט'ס ידיד -- 
איז אַרײן מיט פרומע טריט, 


אױיסגעטאָן די זינד ביים שװעל : 
הוילע קדושה אין זיין זעל, 


האָט אַ ברי געטאָן דאָס ליכט 
אש להבה זיין געזיכט, 


הויבט ער אויף די אויגן טריב, 
(בליט אַ תפילה אויף זיין ליפ ; 


| אַלע געטער -- שטויב און שפּאָט, 
גאָט איז איינער -- שמו אחד, . 


,לאָז מיך, גאָט, ביים סוף פון טעג 
גיין צו דיר דורך מאַרטער-וועג, 


,קעגן שונא -- ס מ ך - מ ם 
לאָז מקדש זיין דיין שם, 


,לאָז מיך רוען אין דיין שויס". ., 
און בשלום קומט אַרױס, 

60 


פּשט און רמז, דרוש און סוד --- 
אײביק דרייט זיך קאָסמאָס-ראָד, 


קול תרועה האָט געשאַלט : 
פּרדס-טיר איז אױפגעפּראַלט, 


פשט מיינט -- טייטש דאָס װאָרט אַזױ: 
גאָט איז איינער -- א ד ני. 


רמז מיינט --- פאַרנעם דעם וואונק : 
היט אין האַרצן שדי'ס פונק. 


דרוש מיינט -- זיי צום מענטש גערעכט, 
טו בלויז גוטס און ווייך פון שלעכטס, 


סוד מיינט -- אײביק דער יסוד : 
גאָט איז איינער -- שמו א ח ד. 


פּרדס מיינט -- מענטש, קום אַרײן, 
טובל זיך אין שדי'ס שיין, 


קרייז און דרייעק און ספּיראַל -- 
פרדס-טיר איז אױיפגעפּראַלט, 


14 


דער לייב 


למנצח -- אַ לויב, 

א געזאַנג, װאָס איז פּלאַם ; 
צו בן: עזאי-- דעם לייב 
און צו ח מ ד ה -- זיין לאַם, 


אויף אַ זוניקער ערד 

איז געשטאַנען זיין וויג, 
און זיין קינדהייט גענערט 
האָט אַ גאָלדענע ציג, 


ביים כנרת דעם ים, 
ביים צופוסנס פון באַרג 
שדי'ס הייליקער פּלאַם 
האָט געטראָפן זיין האַרץ, 


וי אַ צעדער אין בלי, 
וי אַ לייב אין געווילד, 
איז אַרױס ער פאַרפרי 
צו זיין הערלעכן ציל, 


און מיט יוגנט-זאַפט פול, 
וי אַ זוניקע טרויב, 

ניט געוואוסט פון קיין גבול | 
האָט אין ‏ ש ד י'ן זיין גלויב, 


און געװאַקסן אַ גבר 
מיט אַ ליכטיקן קאָפּ, 
מיט אַ גליענדיק האַרץ, 
וי אַ גאָלדענע גאָב, 

ס'האָט זיין גלויבן געהעלט, 
וי אַ זוניקער טאָג, 

און געשאַלט אין דער וועלט, 
וי אַ לויטערער גלאָק, 


און געווען איז זיין האַרץ 
פול מיט ליכטיקן בענטש: 
פאַרן מילב, פאַרן גבר, 
פאַרן װאָרעם און מענטש, 


און געווען איז זיין וועג, 

וי אַ שטורמיש געפעכט : 
פאָרן ברויט -- זיינע טעג, 
פאַר דער תורה -- די נעכט, 


בן-עזאַי זאָגט תורה 


אַ לויב דיר, וועלט ! מיט לייבן-מוט 
איך שטיי פאַר דיר אין גאַפן 

און זינג מיט פרייד : אַז וואויל און גוט 
װאָס ס'האָט דיך גאָט באַשאַפן, 


צעעפן זיך מיט צוויט און בלום, - 
מיט אַלע דיינע גלידער, 
באגעגען מיך מיט בינען-זשום, 
מיט פייגל און מיט לידער, 

מיט פרייד און בלענדיקייט פון זון, 
מיט ווייץ און קאָרן-סטויגן, 

מיט אייזל-טראָט, מיט הירשן-שפּרונג, 
מיט בליץ און רעגנבויגן, 


אַנטפּלעק זיך, וועלט, אין שטערנראָד 
אויף שװוינדלדיקע אַקסן, 

אין דממה-דקה פון א ח ד, 

אין שטורעמער און שלאַקסן, 


אין זיסער מי פון פּראַצע-טאָג 
מיט האַרצװײי און מיט פלוכן, 
אין בליענדיקן מאַנדלשטאָק 
פון נאַכטיקער מנוחה, 


אין האַרבסטיק:װעלקנדיקן װיאַן, 
אין פרילינג'ס קנאָספּן-צויבער, 
אין ווינטער'ס כישופדיקן באַנג, 
אין זומער'ס זילבער זויבער, 


אין גמל'ס הויקערדיקן טראָט 

אויף געלע מדבר-זעמדער, -- 

דו ביזט מיר, װעלט, אַ טיר צו גאָט, 
וי כלה-שוועסטער ח מ ד ה, 


אַ לויב דיר, וועלט ! מיט לייבן-מוט 
איך שטיי פאַר דיר אין גאַפן 

און זינג פון פרייד : אַז וואויל און גוט 
װאָס ס'האָט דיך גאָט באַשאַפן ! 

די לאָס 


ביי דעם ליימיקן הויב 

פון כנרת דעם ים | | 
טרעפט בן -ע זאַי-- דער לײב 
זיך מיט ח מ ד ה -- זיין לאַם, 


אירע לאָקן -- וי ליין, 
אירע אויגן -- אַ קװאַל, 
אירע ליפּן -- וי וויין, 

װי אַ טורעם -- איר האַלדז, 


און אין שװאַניקן שטרעק 

פון די מיידלישע הענט 

האָט מיט פרייד און מיט שרעק 
ער די שלימות דערקענט., 


און געשענקט האָט זי אים 
ערשטן מיידלישן גליק -- 

און געציטערט איר שטים 

און געשטראַלט האָט איר בליק, 


און געחלומט האָט ער 
וועגן ח מ ד ה --זיין לאַם, 
וי ער שפּאַנט איבער ערד 
מיט זיין כלה -- צוזאַם, 


וי זיין ליכטיקער טרוים 
בויט אַ גאָלדענע בריק : 
אָן אַ ברעג, אָן אַ צוים, 
זייט ביי זייט מיט זיין גליק, 

בליען טעג... 


בליען טעג, װיאַנען טעג 

אין געשטערנטן טראָט -- 

און ב |ן- ע זאַי אַנטפּלעקט 
פאַר זיין ח מ ד ה'ן דעם סוך. 


און װי ח מ ד ה דערהערט 
זיין צעלויכטענע שטים, 
הויבט זי אויף פון דער ערד 
אירע אויגן צו אים, 


און זי קוקט אים אַרײן 
טיף אין האַרץ -- מיט באַשײד, 
און עס טריפט אַזאַ פּיין 
פון די פינצטערע רייד ; 


-- ,כהאָב דיך ליב -- כישווער ביי גאָט ! 
נאָר כדין וכדת 

האָט צום כוהן פון שטאָט 

מיך מיין פאָטער פאַריקנסט !* -- 


און זי שטייט פאַר אים שטום, 
וי אַ שולדיקע לאַם, 
װועלקט זיין פרייד, וי אַ בלום, 
ביים כנרת, דעם ים, 


אל אס 
א 


האָט דאָס לעבן מיט גאַל 
אים באַטראָפּנט זיין גליק, 
זיינע אויגן צעפּראַלט 

און די טרוימען צעפליקט : 

װאָס ס'איז הײיליק געווען, 
ליגט איצט טמא און װויסט, 
פון דעם גורל געשענדט, 
| און צעטראָטן אין מיסט, 


וי אַ גרויזאַמער גלאָק 

װאָלט פון שלאָף אים דערװאַכט : 
איז זיין טאָג ניט קיין טאָג 

און די נאַכט -- ניט קיין נאַכט, 


און ער ליגט, וי אַ בוים, 

ערשט געטואָפן פון בליץ -- 

און ניט וואָר אוןניט ט רוים 
איז זיין פינצטערער א יצ ט. 


און די שלאַנגען פון נאַכט 
בייסן גיפטיק זיין טראָט .. . 
ר'האָט פון חלום דערװאַכט -- 
און דערזען האָט ער גאָט, 


און באַשלאָסן : אַװעק 

אין דער הײיליקער שטאָט -- 
און דאָרט וויִדמען די טעג 
אין עבודה צו גאָט, 


ווען די שטראַלן פון טאָג 

קוים באַלױכטן זיין שװועל, 
שפּאַנט ער בלינד מיט א שטאָק 
איבער חרוב'ער וועלט, 

בײנאַכט אין מדבר 


דער מדבר ליגט, װי אַ פּאַנטערע, 

מיט נעגל אויסגעשטרעקט צום פאַנג. 
עס שטאַרט, פאַרװאַרפן צו די שטערן, 
בן: ע זאי'ס מאָנענדיקע האַנט, 


פון עק ביז עק, אין כולו תכלת, 

דער הימל ליגט אין כלה-קלייד, 

אויף שאַרפן שפּיץ פון קילן מולד 

דער מילכוועג הענגט אויף זילבער-צויט, 


אין העלע רוימען, װוי אַ קעמל, 
צװיי-האַרביק הויערט שטום די נאַכט, 
דער מזל"ל ייב מיט מזליל עמ ל, 
וי שומרים שטייען אויף דער וװאַך, 


די װאָלקנס -- אױסגעפּוצטע כלות -- 
שפּאַצירן איבער בלויען ים, 

דער חתן, איינגעהילט אין טלית, 
בן-עזאי ליגט פאַרשטומט אין זאַמד, 


די מידע שטערן זאָגן תהילים 

צום ליכט פון שפּראָצנדיקן טאָג, 

און ס'בליט ב ן - עזאי'ס שטילע תפילה 
אויף מדבר-זאמד -- א מאַנדלשטאָק ; 


דער טאָג גייט-אויף, דער טאָג, 
דאָס האַרץ איז וואונדיק-רוי, 
אָ, שלאָג מיך, גורל, שלאָג -- 
טאיז גוט אַזױ ! 

די זון -- אַ מדבר-בלום, 

דער טאָג -- שאַקאַל-געװאַי, 

דאָס האַרץ -- אַ לייב-געברום -- 
ס'איז גוט אַזױ ! 


עס טרינקט זיך זעל אין פּיין, 
עס שטילט ניט איין דער ויי, 
עס לעשט זיך נצח-שיין -- 
סאיז גוט אַזױי ! 


דער אַװנְט שפּרײט זיך, שפּרײט 
מיט וואונדיקן געשריי, 

דער קאָפּ -- אין פלאַם אַ קנויט, 
ס'איז גוט אַזױ ! 


די נאַכט, די נאַכט פאַלט-צו, 
דאָס זאַמד איז לילע-בלוי, 
ניטאָ, ניטאָ קיין רו, 

ס'איז גוט אַזױ ! 


די ערד איז כלה-ווייס, 

דער הימל -- חתן-בלוי, 
דאָס האַרץ -- אַ גליבע אייז, 
ס'איז גוט אַזױ ! 


אָ, טרייב מיך, גורל, טרייב 
דורך בלוטיקן געװאַי, 
צעשמייס, צערייס דאָס לייב -- 
סאיז גוט אַזױ ! 

פאַרפלייץ, דערטרינק אין בלוט -= + 
פאַרשלאָסן דער געשריי. 

עס קושט מיין לייב די רוט -- 
סשיז גוט אַזױ ! 


טריף, ווייטיק, טראָפּ נאָך טראָפּ 
אין האַרצן שנאה-טוי, 

איך בויג אין פּיין דעם קאָפּ -- 
ס'איז גוט אַזױ ! 


וי וויין, די פּיין איז זיס, 

וי האַניק, כיטרינק דעם וי 

ניט בענטש, ניט שילט -- אומזיסט ! 
סאיז גוט אַזױ ! 


מיין תפילה, גאָט, פאַרנעם, 

איך בענק נאָך דיר אַזױ, 

מיין האַרץ גייט-אויס אין קלעם -- 
ס'איז גוט אַזױ ! 


פון צער און פּיין דערלייז, 

מיין גואל, א ד נ ' ! 

עס גרייכט ביז מויל דאָס בייז -- 
ס'איז גוט אַזױ! 


אָ, טריף, מנוחה, טריף 

אין האַרצן מיר, װי טוי. 

וי ים, מיין בראָך איז טיף -- 
ס'איז גוט אַזוֹ ! 

ניט פיר לתרבות-רעה 

דאָס האַרץ מיינס, אַ ד 1 י. 
ניטאָ קיין רו, ניטאַ -- 

ס'איז גוט אַזו ! 


*+ 


מיט האַרץ -- אַ גליענדיקן דאָרן -- 
ער לויפט פון שנאה'ס שווערער לאַסט, 
וי יעקב איז אַמאָל קיין חרן 

אַנטרונען קוים פון עישו'ס האַס, 


פון פּיין צעװוייטיקט און פאַרשטױסן, 
אַ מידער װאָגלער, אָן אַ היים, -- 
װאָס זעט ער אין די שטערן-אותיות, 
צעפינקלטע אין מדבר-רוים ? 


עס גליען שטערן פון מ ר כ ב ה -- 
און ס'מיניעט שטראַליק זיין געזיכט, 
און בלויע שיין פון ע ת יד - ל ב ו א 
אַנטפּלעקט זיך אים אין נצח-ליכט, 


ער שטאַרט אין שטוין אויף שטערןך-סדר, 
װאָס שעמערירט אין דימענט-בלוי -- 
און ס'גיט זיין האַרץ אַ שטומען נדר : 
נישט אָנרירן דאָס לייב פון פרוי, 


דער מזרח פלאַמט, װי ס'ליכט פון ,, ב ה י'ר " 
ער הויבט זיך אויף --- און איילט זיין טראָט --- 
און שפּאַנט אַרײין דורך לייבן-טויער 

אין דוד'ס שטייניק-ווייסער שטאָט, 

רזין דרזין 


עס לויפן די יאָרן, 

וי הינט אין אַ ראָד, 
אויף שטיין-קאָרידאָרן 
פון הײיליקער שטאָט. 


אין שטיבל אין גרויען + 
פון שטרוי און פון מאַך, 
אָן קרוב, אָן גואל 

לעבט עלנט אין בראָך 


אַ בעטלער אַ ויסטער, 
אַ יונגער אַסקעט : 

אַ פּרוש -- אַ נסתר, 
װאָס זעאונגען זעט, 


מע ווייסט ניט פונװאַנען 
ר'איז געקומען אַהער, 

נאָר ס'איז אים מקנא, 

ווער ס'קול זיינס דערהערט, 


עס פלייצט מיט מתיקות 
פון איטלעכן װאָרט, 

מע זאָגט : אין נוטריקין 
ער עוסקט זיך דאָרט, 


ער הערט שטומע רופן, 

דער יונגער אַסקעט -- 
און ס'פּראַװועט סיגופים - 
בן: עזאֵי ביז שפּעט: 

אט אין ספר הקנה" 
די שכינה-שיין לוישט : 
מיט עמוד-הענן, 

מיט עמוד-האש. 


--,,דורך װאָלקנס פון טומאה 
דאָס קדושה-ליכט שטראַלט : 
אויף שטרויכלונגען קרומע 
דער הייליקער פאַלט.? -- 


פון אינגלישן חושך 

האָט שטענדיק געבלענדט 

פון , מ עשה ב ר א שי ת" 
דער בליציקער ברען. 


געזוכט האָט דער נזיר 
דעם װעג צו א ח ד 
פון רזין דרזין 
דעם הײיליקן סוד, 


גענישטערט מיט אימה 
ביז שווינדל אין קאָפּ -- 
און ס'פאַלט אַ תרדימה 
אויף אויגן אַראָפּ, 


עס ציט זיך מחשבה 

אין גלי פון חזון 

צו , מ עשה מ ר כב ה'ס" 
גינגאָלדענער קרוין. 

צום סוד פון יצירה, 
אַ לויטער געזאַנג, 

פון הײיליקער ספירה 
דער שטראַליקער גאַנג, 


פון ספר ,הקנה" 
אין מח זיך טוישט : 
דער עמוד-הענן 
מיט עמוד-האש. 


שיר השירים 


שיר השירים -- זיין האַרץ זינגט הלל, 
די בייזע מחשבות ער טרייבט : 

ס'איז די תורה --- זיין ליכטיקע כלה, 
זיין אײביק-באַשערטע ווייב, 


-- ,ישקני מנשיקות פיה -- 

ס'איז זיסער איר ליבשאַפט פון וויין, 
אין דער שעה פון נשמה-עליה 
שטראַלט איר כתר מיט נצח-שיין, 


-- ,,על משכבי בלילות, רעיתי, 

זוך איך די, װאָס מיין זעל האָט ליב, 
דאָס האַרץ פון דיין ליכטיקן חתן 
איז, תורה, מיט דיר פאַרקניפּט, 


--,הנך יפה, רעיתי, יפה -- 

ביזט שיין, מיין געליבטע, שיין, 

וי ס'געזאַנג פון געלייטערטע שרפים 
אין ליכט אַרום כסא-קרוין", -- 

שיר השירים -- ס'געזאַנג פון אמונה 
איז זיסער פון ליבשאַפט פון גוף, 

און ער שעפּט פון איר לויטערן ברונים 
פולע עמערס פון פרייד און כל-טוב, 


א אט 
* 


טאַר אים איז די וועלט בלויז אַ פרוזדור 
פאַרן שװועל צום פאַרהוילענעם גאָט -- 
איז גרינג אים די פּיין פון אויסדויער 
אין זוכונג פון געטלעכן סוד, 


ער גלויבט, אַז פאַר אַלץ, װאָס פאַרבאָרגן 
ער ליידט דאָ מיט פרייד און מיט צער, 

ניט ד אַ, נאָר אין ליכטיקן מ אָ ר ג | 
ווערט געגרייט שוין פאַר אים דער שכר. 


איז אומזיסט דאָ דער קלעטער צו הייכן, 
איז אומזיסט דאָ די ערדישע פּיין; 

ער גלויבט, אַז זיין אויג װעט דערגרייכן 
די קרוין פון גאָטס זעליקער שיין. 


איז אים פריידיק דאָ אָפּצוגעבן 

אויפן קרייצוועג פון ערדישער שועל : 
דעם זינדיקן גוף -- פאַרן לעבן, 

פאַר גאָט -- די געלייטערטע זעל. 


אַז אין סוף פון פאַרבלענדעטע יאָרן, 
אויפן ראַנד פון דעם גוסס'ן ליכט 

זאָל פאַר אים, װי דער מדבר-דאָרן, 

זיך אַנטפּלעקן גאָט'ס שטראַליק געזיכט, 

דאָס ליד פון האַס און ליבשאַפט 


דער אומעט שלינגט די בענקשאַפט איין -- 
און ווערט פון בענקשאַפט שאַרפער, 
בן-עזאי'ס האַרץ גייט-אויס אין פּיין -- 

אַ זינגעוודיקע האַרפע, 


װאָס סומנער ס'לויכט פון לאָמפּ דער קנויט, 
אַלץ גרעסער פאַלט דער שאָטן, 

ער לעבט אין דחקות און אין נויט 

אין שכינות פון גולגותה, 


און אָפּט, ווען ס'ברענט ביים מערב-זוים 
די זון אויף לעצטן שייטער, 

ער קוקט אויף באַרג פון רויטן ליים, 
באַזױמט מיט ווילדע קרייטער ; 


אָט-דאָ, אויף צלמ'דיקער הויך, 
צעװישן צוויי פאַרשווערער, 
האָט זיין נשמה אויסגעהויכט 
דער סטאָליער פון נצרת, 


בן-עז אי טראַכט: --,װי טיף מוז זיין, 
וי ליכטיק און דערהויבן 

דער מענטש, װאָס לעבן קאַן אין פּיין 
און שטאַרבן פאַר זיין גלויבן ! 


--,,נאָר װאָס די פעולה איז דערפון, 
װאָס י ש ו אי געשטאָרבן, 

װען ש אול האָט מיט שאַרפער צונג 
זיין רבי'נס ל ע ר פאַרדאָרבן 

-- ,דער קילסטער פלאַם צעשמעלצט דאָס אַייז, 
דער הייסטער שטראָם לעשט פייער, 
מוז שטענדיק גוף באַזיגן גייסט, 
דער בוגד -- דעם באַפרײער ל* 


זיין קאָפּ -- אַ פעלדז, זיין האַרץ -- אין פאַנג 

פון צערנדיקער טריבשאַפט. 

און ס'זינגט ב וד עזאי אַ געזאַנג, 

דאָס לי ד פון ה אַ ס און ליב ש אַ פ ט: 


--,,נישטאָ קיין גרעסער גליק, 
קיין ליכטעקערע פרייד, 

וי צ'ריקװאַרפן דעם זיג 

אין פּנים פון באַשײד, 


טרינק-אויס פון שנאה-סם 
דעם בעכער ביזן דנאָ ; 
ניטאָ צו וויי קיין צאַם, 
קיין סוף צו לייד ניטאָ, 


בלויז ד ע ר קאָן זינגען העל 
ס'געזאַנג פון ריינער לאַם, 
וער ס'האָט געטובלט זעל 

אין שאול-תחתיה פלאַם, 


געלייטערט ווערן קאָן 

בלוין ד ע ר אין אבהיר"-שטראָם, 
ווער ס'האָט זיין גאָט דערקאָנט 

אין גרויל פון טיפסטן תהום. 

פון פּיין צו העכסטער פרייך 

איין שפּאַן איז בלויז, איין טראָט, 
ווער צוימען קאָן באַשײד, 

ד ער נענטער איז צו גאָט, 


פון טיפסטער לייד ביז גליק -- 
איין שפּאַן אויף שמאָלער ברעט. 
דיין גוף דאַרף זיין אַ בריק 
צעװישן ש ד י - ש ד. 


טו-אָפּ פון זיך דאָס גוטס, 
ברען-אויס דאָס שלעכטס, װי סם ; 
ס'איז יעדער בגד -- שמוץ, 

ס'איז יעדער לבוש -- אַ צאַם, 


געבוירן האָט דיך הויל 

דיין מוטער פון איר טראַכט ; 
די ערד -- אונטער דיין זויל, 
דער הימל איז דיין דאַך. 


ס'האָט גאָט געשאַפן דיך -- 
געשטאַלט פון זיין געשטאַלט, 
גע'חתמ'עט דיין געזיכט 

מיט שפּליטער פון זיין שטראַל, 


נאָר ס'האָט צעהאַלבט דיין לייב 
זיין אייפערדיקע האַנט, -- 
איז אײביק װילד צום ווייב 
דער שלימות-רוף פון מאַן, 

צוויי שאָלן פון איין נוס -- 
דער יאָדער אינדערמיט, 
זינגט אײיביק פון גענוס 
דאָס האָס-און-ליבע ליד : 


-- ,ביזט שיין, מיין כלה-ווייב, 
װי ס'ליכט פון ,,בהיר", שיין ; 
וי פּערלשוים --- דיין לייב, 
דיין פּנים --- עלפנביין, 


-- ,,איך זע דיין ליב געזיכט 
אין גלי פון שטערנראָד, 
נאַר ס'האָט באַצױבערט דיך 
דער כוהן פון דיין שטאָט, 


-- ,,און אויפגעבויט האָט ער 
אַ צאַם אַרום זיין פאַנג, 
ניט גרייכן דיין געהער 
זאָל קיינמאָל מיין געזאַנג?.-- 


= 
שיין זיינען גליל'ער טעכטער, 
און דו צװישן זי ביזט די שענסטע, 
נאַר עס שטייט אַ גרויזאַמער וועכטער 
און היט טאָג און נאַכט דיין פענצטער. 


דיינע אויגן, וי צוויי גאַזעלן, 

דיינע לאָקן, װי שאָף פון גלעד, 

און אויף ליפּן, װי שנירלעך קרעלן, 
רוט פון ליבשאַפט די צאַרטסטע תפילה, 

איבער בערג, איבער מדבר-זאַמדן 

האָט געאַײלט צו דיר מיין ליבשאַפט, 
איצטער שטיי איך ביי שטייניקע ראַנדן 
פון דיין הויז אין פינצטערער טריבשאַפט. 


מיין האַרץ גייט אויס פון בענקשאַפט 

נאָךר דיין ליכטיקן, זיסן שמייכל, 

נאָר איך שטיי דאָ אין הוילער קרענקשאַפט 
און קאַן ניט דערגרייכן דיין היכל, 


אויף צעשטערנטער טראַכט פון הימל 

שווימט לבנה -- אַ ווייסער מלאַך, 

זע : דער גרויזאַמער וועכטער שוין דרימלט, 
קום אַרונטער, מיין שוועסטער -- מיין כלה, 


לאָמיר שפּאַנען אין גאָרטן צוזאַמען 
אונטער הייסע און גליקלעכע שטערן, 
וואו עס בליט אונטער שטיינערנע צאַמען 
אונדזער ליבע -- אַ צייטיקע פּרי, 


לאָמִיר ברעכן די צאַמען פון אָסור, 

ווייל מיין האַרץ גייט פון בענקשאַפט אַריבער, 
פון די צווייגן, באַדעקטע מיט ראָסע, 

לאָמיר רייסן די פּירות פון ליבע, 


נאָר עס היט דיך דער בייזער כוהן 
הינטער זיבן געפּרואווטע שלעסער, 

און עס ריזלט מיין בענקשאַפט, װוי טויען, 
און פאַרשלאָסן דער קװאַל איז פון חסד, - 

אין שטרייט מיט לילית 


ס'איז זיין צעל אַ נעסט פון זינד און שלאַנגען, ‏ 
גרויע ווענט מיט שימל אין די שפּאַלטן, 
פאַלן טויט געשאָכטענע פאַרלאַנגען, 
פאַר די אויגן -- זינדיקע געשטאַלטן, 


אין די װאָלקנס -- פייערדיקע פליגל, 

העלע שאַטנס -- תאוה'דיגע װויספּעס, 

װי די זון און װי לבנה'ס עיגול, 

שיינען ל ילי'ת' סאַמעטראָזע בריסטן 


נאַכט פון דבקות ציט זיך לענגער, לענגער, 
שאַרפער קוועלט דעם פּרוש דער נסיון. 

| פאַר די אויגן -- פאַרביקע שערענגעס : 
אין אַ ריקוד -- תאוה-ראָד פון פרויען, 


אין עקסטאַז פון זינדיקע באַגערן 

שפּיצן גלידער זיך אין גלוסט נאָך לילית, 
דעמאָלט גייען-אויף אין אים, װי שטערן, 
גליאיק-הייסע פּרושידיקע תפילות : 


-- ,,האַר פון באַשאַף, 
הערשער פון רוימען, 
מיד בין איך, שלאַף 
תאַוה צו צוימען. 


-- ,ס'האַרץ מיינס צעקוועלט 
חולת אַהבה, 

קראַנק איז מיין זעל -- 
ס'פּײיניקן לאַזן, 


-- ,,זינדיק מיין לייב,. 
ריין די נשמה. 

רוחות פאַרטרייב, 
בייזע און טמא. 


--- ,,שפּרײט דיין גענאָד, 
טויט מיך אַפילן : 
ראַטעװע, גאָט, 

ס'לייב מיינס פון לילית, 


-- ,,שענק מיר באַשײיד -- 
ליכטיק און גלױביק, 
גרייט בין איך, גרייט 
דינען דיר אײביק, 


-- ,האַר פון באַשאַף, 

פאָטער פון רחמים ; 

שווער יעדער לאַו, 

שווערסטער -- לא תחמוד". -- 


* 
א 


ס'איז דאָס לערנען -- א קװאַל אין אָאַזיס 
אויפן לעבנס מדבר-זאַמד, 

און עס זוכט און עס נישטערט ב |- עזאי 
און איז מתיר אַ צאַם נאָך אַ צאַם, 


ער איז במחשבה באַהאַװנט 
אין סודות פון בעל-זבוב, 

ער איז עובר אויף אַלע לאַון 
אין לוסטיקע אָרגיעס פון גוף, 

ער נישטערט אין מיסטישע תורות 
פון אַפּיס און פאַלאָס און בעל, 
ער וויירוכט צו געטין עשתורת, 
און רויכערט צום גאָלדענעם קאַלב, 


אין עלנט, אין פּיין און אין אימה 

ברענען װאָכן און טעג -- יאָר נאָך יאָר, 

און די פינצטערע ‏ איש ה הש לימ ה ‏ 
קומט אין חלום און אויף דער װאָר, 


צווישן פּיין פון סגופים און תפילות 

זי דערשיינט -- אַ געהילטע אין פלאַם : 
אין געשטאַלט פון פּאַנטערע -- לילית, 
צי אין דמות פון ח מ ד ה -- זיין לאַם ; 


-- ,;עפן מיר, חמדה, די שעה איז שוין שפּעט . 
רייך איז פון ליבשאַפט דער פרישער גערעט. 


מִיד בין איך, חמדה, פון געטלעכער שלאַכט 
עפן מיר, עפן דיין טיר און דיין טראַכט, 


קראַנק בין איך, ליבסטע, פון ליבע צו דיר : 
ס'איז צו דיין גאָרטן פאַרריגלט די טיר, 


עפענען לאָז מיט מיין שליסל דיין שלאָס, 
אויסטרינקען לאָז מיך פון ליבע דעם כוס,? -- 
--,גרייט בין איך, ליבסטער. אין בלויען באַגין 
טוי פון מיין ליבשאַפט, װי טרויבנזאפט, רינט, 
צאַרט איז מיין ליבסטער און מילד אין מיין פירשט, 
שיין און גרינגפיסיק -- אַ באַרגיקער הירש, 

אָפן מיין ליפ איז און אָפן מיין טראַכט, 
הייסער מיין קוש איז פון געטלעכער שלאַכט. 


ס'לייב מיינס -- אַ פולער, פאַרזיגלטער קרוג : 
קום און צעברעך אים, אָ קום און פאַרצוק !7 -- 


-- ,,קראַנק בין איך, חמדה. באַגינען שוין בלויט, 
ס'װאַרט אויף מיר מאָרגן דער גואל --- דער טויט, 


דאָרשטיק בין איך. אין באַגיניקער שיין 
עפן דיין ברונים פון שוימיקן וויין, 


מיד בין איך, ליבסטע, פון געטלעכן קריג, 
מיד פון מפּלות און מידער פון זיג. 


לאָז מיך אַרײנטאָן מיין שווערד אין דיין שייד, 
לאָז מיך געניסן פון ערדישער פרייך,? 


-- איך בין דער ברונים, דער שעפּער ביזטו, 
שעפּ פולע עמער פון פריידיקער רו. 


וויין פון מיין ברונים, װי טרויבענזאַפט, פליסט : 
פיל-אָן, געליבטער, דיין כוס --- און געניס ! 
טרינק, ווייל פאַר גליקלעכע איז ניט באַשערט 
צװיימאָל קיין גליק אויף דער גליקלאָזער ערד, 
לויערן זאָל אויף אונדז מאָרגן דער סוף, | 
לאָמיר, װוי גאָט, ליבסטער, זאָגן: כי טוב!'?- 
2 
: 2 
עס ליגט אין יסורים דער עילוי, 
פאַר'חלשט פון ליבע-פלאַם, 


און עס קייכט פון געלעכטער ל יל י'ת 
אין דמות פון ח מ ד ה -- זיין לאַם, 


=}| 


און עס טאַנצן די לוסטיקע זונות 
מיט ח מ ד ה'ן -- זיין לאַם -- אין אַ קרייז, 
און עס מישן אין קאָפּ זיך רעיונות, 

און מיד איז און קראַנק איז זיין גייסט, 


ער זוכט אַ באַשײד אין פּאַפּירוס, 
די סודות פון גאָט'ס אַנטיפּאָד -- 

און אַלץ, װאָס ער גרייכט, איז סתירות : 
ווער גערעכט איז': ס מ א ל? א ח ד ? 


און עס שטומען די העראַגליפן, 

וי דער שטיין פון יהודה-בערג -- 
און ער לאָזט אין פאַרצווייפל טריפן, 
וי אונן, די זרע אויף דר'ערד, 


דאָס געזאַנג פון חלף 


צען יאָר אין זוכעניש אַװעק, 
צען יאָר -- װי גאַנצע דורות : 

דער עלנט נאָגט דורך נעכט און טעג, 
דורך פינצטערע אַשמורהס. 


בן-עזאי לערנט, טראַכט און שווייגט 
אין צדקות און עניוות.-- 

און אַלע לערנער איבערשטייגט 

דער תלמיד רב עקיבאָס, 


עט בענטשן מאַמעס זיך מיט אים 
און זיינען אים מקנא. 

און ווייט און ברייט איז שוין באַרימט 
דער שם פון יונגען תנא. 

דאָס ווילדע גראָז בן-עזאי שניידט 
אין חכמה'ס גרינע סעדער, 

און ס'רופן אים שוין פרומע לייט : 
בן: עזאי--פורץ:גדר. 


נישטאָ קיין שווערער סיג, קיין לאַו 
פאַר אים -- דעם צוימען-ברעכער, 
אויף נצח-לייטער פון באַשאַף 

ער שטייגט אַלץ העכער, העכער, 


! נאָר ווען ער ליגט בינאַכט אַלײן 

אויף שטרוי פון זיין געלעגער, 

װעקט ליל י ת אַלץ מיט תאַוה יציין, 
מיט פייערדיקע נעגל, 


עס צינדט מיט פּלאַמיקן באַגער 

זיין האַרץ די בייזע קליפּה ; 

--,װאָס טריפּסטו, פּרוש, אויף דער ערך 
דיין שפע'דיקע טיפה ? 


-- ,גענוג צו שטאַרן דיר אין רוים, 

דו -- גאָט-און-אמת זוכער, 

זע : ס'בענקט מיין לייב נאָך פרייד פון זוים, 
שפּיז-אָן די שװוערד פון ד ו כ ר א, 


-- ,גענוג אין קאַלטן העראָגליף 

צו גריבלען זיך מיט תשוקה, -- 

מיט ד ו כ ר א-שװוערד צעאַקער טיף 
די גאַרנדיקע נו ק ב א. 

= ,, די טומאה אט איך, די קדושה וט דוי 
אַ זיווג מן שמים, == - 

מיט מיר די מצווה ,פּרו ורבוי, 

אָ, פּרוש, זי מקיים ! 


---,, פון אונדזער שפע'דיקן בונד 
מ ש י ח װערט געבוירן -- 
און לויכטן װעט פון אונדזער זון 
די שיין אין ווייטע דורות, 


-- ,ער װעט באַפרייען אונדזער שטאַם 

פון שונא'ס מאַכט דער בייזער -- 

און וערן װעט ער מן הסתם 

פון מענטשהייט דער ד ע ר ל ייזע ר" -- 


עס ווערט דער פּרוש זיך און ווערט 
אַנטקעגן ס יט ר אַ- בי שאָ, 
נאָר ס'ריייצט מיט שייטערס פון באַגער 
די פ ל אמ עדיקע אישה. 


ער טרייבט דעם שד פון זיך און טרייבט 
מיט צרופים און נוטריקין, 

נאָר שווער איז אים דעם רוף פון לייב 
מיט תפילות צו דערשטיקן, 


ער יאָגט פון זיך די תאַוה-שלעק, 

די פינצטערע סכנה -- | 

און ס'שאַרפט ב | - ע זאַי דורך די טעג 
דעם חלף מיט כונה. 

ביז איינמאָל, ווען ס'ווערט שווער דער יאָך 
פון תאַוה'דיקע מראהס, 

ער כאַפּט דעם חלף -- און אַ פאָך ; 

און איז זיין גוף מ ס ר ס. 


אל 2 
2 


זינג דאָס געזאַנג פון חלף, 

לייב מיינס, צעוואונדיקט לייב ; 
די תורה --- מיין ליכטיקע כלה, 
די שכינה --- מיין אײביק ווייב, 


ס'הארץ מיינס -- אַ קרבן-תמימה, 
ס'לייב מיינס -- אַ סטרוניקע האַרף, 
שניידן חלפים אָן פּגימה 

ס'לייב מיינס מיט פּלאַמיקער שאַרף, 


שלאַנגען און עקדישן פרעסן 

ס'הארץ מיינס אין אויפבראָך פון טאָג, 
בליט איבער מיר גאָטס חסד -- 

אין מדבר -- אַ מאַנדלשטאָק, 


אָט האָט דערהערט מיינע תפילות, 

אָט האָט געקריגט מיין קריג ; 

ל יל י ת -- די פינצטערע ליל ית -- 
ח מ ד ה -- מיין לאַם -- האָט באַזיגט, 


2 
ג 


| שאַרפט-אָן דעם חלף אויף שאַרפשטיין, 
גלאַנצן זאָל ער אָן אַ פּנם ; 

ס'לייב מיינס איז מער ניט קיין האַרף שוין, 
נאָר אַ געקוילעטע לאַם, 

א ח ר 


ס'איז געלעגן בן: עזאי חדשים 
אויפן בראָכשטול פון װייטיק און גרויל, 
ס'האָט זיין לעבן זיך שיער אויסגעלאָשן 
וי א קנויט -- אונטער טראָציקער זויל, 


בייטאָג איז ער אָפט פאַרטאַיעט 
געלעגן -- פון אָרט ניט קיין ריר, 
און ביינאַכט האָט אַ העליש פייער 
געצונדן זיין מאַרך אין דעליר, 


קריכן טעג אין פאַרצווייפל און פּחד, 
נאָר געלייטערט איז ער פון פּיין. 

און איינמאָל געקומען איז אַ ח ר 
באַזוכן זיין יונגען פריינט, 


צוויי אויגן --- װי בייזע פאַרשװערער -- 
אויף אַ פּנים, געגאָלט און הויל, 

און ווערטער, װי גליטשיקע ווערעם, 
פּינען אַרױס פון זיין מויל : 


-- ,בן-עזאי, אויך דו -- דער אינגסטער, 
דער שאַרפסטער קאָפּ צװישן אונדז, 
אין ים פון פאַרצווייפל טרינקסט זיך, - 
דיין קערפּער -- אַן אַייטערע וואונד, 


--, בי ש ד י' ן דו זוכסט מחילה ? 
זוכסט גנאָד ביי דער שכינה-שיין ? 
ס'האָט קיין פּרוטה ניט ווערט דיין תפילה, 
בן: עזאִי, אמ יסט איז דין פּיין! 

-- ,,פון מוריה און ביז הר-סיני, 

פון הר-חורב און ביז גאַלאַנט -- 

ירק ע ר פּיײניקט דעם מענטשן מיט שנאה, 
דער באַבערדלטער, בייזער גאָט, 


-- ,װאָס מער ליבשאַפט, װאָס מער קרבנות -- 
| אַלץ מער אומגליק און װייטיק און צער : 
רק פאַסט א י ם א כשר'ן תענית,. ‏ 
רק דערלאַנג א י ם פאַר אַלץ אַ שכר, 


-- ,רק באַצאָל אים מיט פעטינקע מצוות, 
זי ניט עובר אויף מינדסטן לאַו -- 

װעט ער דיך באַלױנען מיט קיצבה, 
מיט לחם-עניים זאַפט, 


--,ס'האָט א ד ם געװאַגט צו פאַרזוכן 
בלויז איין פּרי פון עץ-הדעת, 

האָט ע ר אים באַרױבט פון מנוחה, 
פאַר'משפּט צו מי און צו האַס, 


--,ס'האָט נ ח געבויט פאַר א י ם תיבהס, 
דעם מבול געצוימט מיט דער האַנט, -- 

האָט ע ר אים אין שיכרות געטובלט, 

געמאַכט אים צו שפּאָט און צו שאַנד, 


--,ס'האָט אַ ב ר ה ם מיט האַק צעפאָכעט, 
צעשמעטערט די געצן פון שטיין, -- 

האָט ע ר אים זיין זון, דעם בן-יחיד, 

מיט שרעק פון עקידה באַלױנט, 

--,ס'האָט י ע ק ב צו אי ם געזנגען 
הייסע תפילות דורך קנעכטישע יאָר, -- 

האָט ע ר אים אַ דיך אויסגעלונקען, 

וי אַ גנב, אין בראָך פון קאַיאָר, 


--,און מ ש ה'ן -- זיין עבד כנעני, 
בן - ע מ ר ם -- זיין טרייעסטן קנעכט, 
האָט ע ר -- דער אל-רחום-וחנון -- 
אויפן שפּיץ פון נבו געשעכט. 


-- ;װאָס איז ע ר, װאָס איז פאַר אַ גאָט ע ר, 
אַז פול איז ע ר שנאָה און גייץ ? 

גאָר לעצטנס האָט ע ר אױף גולגותה 

דעם גליל'ער סטאָליער געקרייצט, 


-- ,,זוך קיין חסד ביים נוקט ונוטר, 

בלויז אומקום און פּיין איז זיין אַרב, 

װאָס זינגסטו א י ם לױבבגעזאַנג, שוטה ? 
דו לעסטער אין גאָט -- און שטאַױב !7 -- 


טרינקט בן: עזאי מיט גרױל און מיט פּחד 
אחר'ס רײד, װי א טערפקען געטראַנק, 

און אים דוכט זיך: די ס ט ר אָ א ח ר אָ 
זיצט קעגן אים אויף דער באַנק, 


ברענט דער װײיטיק מיט שטוין געשוועסטערט, 
און ער שפּירט מיט פאַרבאָרגענער פרייד, 

אַז אין גרויזאַמען, פינצטערן לעסטער 

רעדט א ליי ש ע דאָך זויינע רײד. 

בלויז אַ רגע געדויערט די שטוינונג, 

נאָר אין גלויבן זיין האַרץ זיך שטאַרקט, 

און עס פאַלן, וי שפּיציקע שטיינער, 

אַח ר'ס רײד אױף בן: עזאי'ס קאַרק: 


-- ,,אַן אַכזֹר איז גאָט פון ישראל -- 
נאָר עס טרייסלט זיך איצטער זיין טראָן ; 
ס'איז געקומען אַ נייער גואל -- 
און די ג אול ה ש לי מ ה איז נאַנט, 


-- ,איבער בראַזג פון די רוימישע מאַרשן, 

איבער בלוטיקן שווערדן-געקלונג 

הילכט דער זיג שוין פון ‏ שאול פון תר שיש 
און פון ‏ ש מ ע ון -- דעם פישעריונג, 


--,,כ'שפּיר דעם סוף שוין פון יהוה'ס ממשלה, 
כ'זע זיין כתר שוין ליגן אין שטויב : 

ס'וועט פאַרצוקן די ל אַ ם פון ג ל י ל 

דעם מאַכטיקן רוימישן לייב. 


-- ,און איך הער, װי אין רוימישע הימלען 

לאַכט יופּיט ער דעם גרעסטן שפּאָט: 

-- ס'האָט באַגליקט זיי דער פישעריונג ‏ ש מ עון 
מיט אַ פ אַ לש ן, א אידישן גאָט! -- 


--, און ווען א ד ו ם װעט ביטן די געצן 

א ש אול'ס און שמ עונ'ס געבאָט, 
װעט ער גרויזאַם דערטרינקען אין רצח 

דאָס פאָלק, װאָס געבערט אים אַ גאָט. - 

-- ,איך זע, װי עס דריבלען זיך פעדעם, 
וי עס װעלקט שדי'ס לעצטער פאַרזיי : 
דאָס װעט זיין די נקמה פון א ד ו ם 
איבער אידישן גאָט אַ ד 1 י." = 


דאָס געזאַנג פון , א יכ ה " 


שנייד אין מיין לייב זיך, חלף, 
וי האָניק, איז זיס די שטראָף, 
ווער עס װעט זאָגן אַ ל ף, 

דער מוז שוין זאָגן ת יו. / 


פאַלש איז דער נייער גואל, 

שקר -- די אַרב פון זיין צונג, ‏ - 
פאַלש איז זיין תלמיד ‏ ש אול, 
אַ ח ר -- פון טומאָה דער גרונט, 


קומען װעלן אַנדערע אַ ח ר ס, 
טרייסלען דעם ס י נ י-יסוד -- 
קיינמאָל װעט שלום ניט מאַכן 

ס י נ ייגעבאָט מיט ג אָלג אַ ט. 


ס'וועלן זיך בוקן שטאַמען 

צו דעם געקרײיציקטן מאַן, 

נאָר דאָס, װאָס פאַרזייט האָט ב | - ע מ ר ם, 
ניט שניידן װעט ש אול 'ס האַנט. 


שטראַל, צעשטראַל זיך, היכל, 
אײיביק איז ש ד י'ס פלאַם 
כל-זמן עס גלויבן אין , א י כ ה " 
די קינדער פון אונדזער שטאַם :. 

אַלף איז איינס--אנכי, 
בן-עמרמ'ס ערשטער געבאָט : 
ישראל'ס ליכטיקסטער תוכן, 

דער תורה'ס טיפסטער יסוד, 


יוד--די עשרת הדיברות- 
כביכול'ס פעלדזנשטיין ; 

כת ר פו ערשטער סיב ה, 

פון לעצטן ס ו ד -- די קרוין, 


כ ף -- זיינען דורות צװאַנציק 

פון א דם-- ביז אַ בר מ'ס ברית; 
ש ד י, מיין שילד און מיין פּאַנצער, 
פינצטערן בוגד פאַרװיסט, 


ה א -- זיינען חומשי תורה-- 
דער ש די-יש ר אל בונד. 

אין נאָנטסטן באַהעפט מיטן בורא, 
חלף, שנייד טיפער די וואונד, 


ש ד י -- פון ש ין דרי זיילן 
שפּאַרן-אונטער דעם ד ל דד'דאַך 

און פירן צום ‏ ש יר - ה מ עלות, 
צום י ו ד, װאָס איז העכסטער שבח. 


זינג דאָס געזאַנג פון , איכ ה ", 
זיס איז פון װײיטיק דער סוד : 

א ל ף -- אין גלי פון א נ כ '-- 
זיבעציק נעמען פון גאָט, 

בן-זומא 


עס שפּאַנען טעג אין יאָך פון צייט, 
וי אָקסן נאָכן אַקער. 

בן: עזאי פאָרשט די אײביקייט 
און זוכט דעם כולו וכ אי. 


עס ליגט פאַר אים -- אַן אָפּן בוך -- 
די וועלט פון גרויל און אימה, 

און ס'קומט צו אים אויף א באַזוך 
זיין יוגנט-פריינד ב |-זומא. 


געלעבט צוזאַמען אין בנייברק 
אויף קעסט אין דער ישיבה -- 
צוויי יונגע לייבן אין געװאַג, 
תלמידים רב-עקיבאָ'ס, 


דערנאָך, ווען מ'האָט דערגרייכט דעם דעק 
פון תורה'ס פולן לאָגל, 

געהערט: ב ןזומ א אי אַװעק 
געפינען גאָט אין װאָגל, 


עס האָט דאָס לעבן זיי צעשיידט 
אויף לאַנגע טעג און יאָרן, 

| און מיטאַמאָל ער הערט מיט פרייד : 
זיין חבר קומט צו פאָרן. 


ער האָט געאַײלט צום אַלטן פריינט, 
געקושט אים, וי אַ ברודער. 

און דאָ באַמערקט ער, פול מיט פּיין ; 
בן-זומא אי צערודערט. 

ער רעדט -- און ס'שוימט דאָס מויל ביי אים 
מיט קללות און זלזולים, 

פון ווייטיק זיין געזיכט זיך קרימט, 

די אויגן שיינען -- דולע, 


בן-עזאי האָט דערוואוסט זיך דאַן, 
אַז ערגעץ אין זיין װאָגל 

בן-זומאַ האָט באַזוכט דאָס לאַנד 
פון בייזן מלך -- ל אָ ג אַ ס, 


איצט זיצט ב | - זומ אַ בי זיין בעט, 
די אויגן -- װי גלגלים, 

ער שוימט און שעלט, ער שוימט און רעדט 
און איז דעם שם מחלל ; 


--,,אויף שאַרף פון חלף הענגט מיין האַרץ, 
מיין קאָפּ -- אַ בליץ אין רוימען, 
מיט פאַלשן גלויבן אָפּגענאַרט 
כביכול האָט ב | - זומ א'ן. 
ויהי ערב, ויהי בוקר -- 
שדיץ טראָג איך, וי אַ הויקער, 


-- ,,איך האָב דערגרייכט די פ ר ד ס-שוועל 
מיט אױסגעקלאָרטן דמיון --- 
און זע : אויף טראָן פון תוהו-תל 
די שכינה האָט אַ פגימה, 
שװאַרצער כתר, ווייסע שכינה -- 
פול דער הימל איז מיט שנאָה, 

-- ,עס זיצט דער חתן אַ + ני 
מיט ל יל י ת'ן -- זיין כלה, 
דעם סוד פון ליכטיקן פאַרזיי 
איז ער איר דאָרט מגלה, 
מלכאַ קדישא, מטרוניתא 
ליבן זיך אויף שדי'ס כסא, 


--,,און דו --- פון איברים פון רמ"ח 
האָסט אָפּגעהאַקט אַן אבר -- 
און זינגסט צום ר מ ז נאָך אַ שבח, 
ניט זכ ר, ניט נ ק ב ה. 

פון רמ"ח געװאָרן ר מ ז, 

װי פון שקו--כולו א מת. 


-,, ס'איז יעדער מענטש -- כמו א ח ד, 
בלויז גאָט אַלײין איז מענטשלעך, 
איז לאָמיר טאַנצן אין אַ ראָד 
אָרום ס מ א ל' ס בענטשליכט, 
װעם דער נח ש האָט געביסן, 
דער איז חיב ח יב - מ ית ה. 


--,אין פ ר ד טס ש די לט אַ מת 
און ס'פרעסט אים שוין דער װאָרעם, 
און ס'אַוירט דאָרט די שלאַנגן-נעסט 
פון געטליכע פּגרים, | 
וער אין 9 ר ד ס טוט אַ כראַקע, 
דער איז זכאַי, ‏ כ ולו:זכ אִי."-- 

איך װעל ניט לעסטערן דיין נאָמען 


קיין גליק קיין גרעסערס איז נישטאָ: 
פון גליק זיך אָפּצוזאָגען, 

צו טרינקען װייטיק ביזן דנאָ 

פון אומקומ'ס טיפן לאָגל, - 


בן: עזאַי שעפּט מיט עמערס פול 
פון דעם יסורים-ברונים,. - 

און ס'וואַקסט זיין גלויבן אָן אַ גבול, 
און ס'שטאַרקט זיך זיין אמונה : 


-- ,האָסט מיך מיט קרעץ געשלאָגן, גאָט, 
וי ס'איז געווען געשלאָגן א יו ב: 

מיין לייב -- אַ וואונד פון קאָפּ ביז טראָט, 
קיין גליד ניט גאַנץ -- איין מכה טריה, 


-- ,,איך װעל ניט לעסטערן דיין נאָמען, 
-- ,כ'האָב דיך גערופן פון געדרענג, 
געשריען ממעמקים : 

געקומען עקדישן און שלענג, 

מיין האַרץ מיט וויי צעאַקערט, 

-- ,איך װעל ניט לעסטערן דיין נאָמען, - 
-- ,אויב קומען װעט געגאַרטער סוף, 
זאָל קומען ער אין ליכט פון כ ת ר. 
איך נעם מיט ליבשאַפט אָן דיין שטראָף, 
ווייל ראוי בין איך ניט דיין חסד, 

-- ,איך װעל נישט לעסטערן דיין נאָמען,* --- 

רבי עקיבאָ 


ס'איז אין לעבן ניטאָ אַזאַ מכה, 

װאָס ס'זאָל זי ניט היילן די צייט ; 

אויף די פיס קוים ב | - ע ז אַ י זיך װאַקלט, 
נאָר פון וייטיק איז ער שוין באַפרײט, 


ער זיצט אָפט ביים פענצטער אין אָװונגט 
און קוקט, וי די זון פאַרגײט -- 

און פול איז און רייף זיין מחשבה 

מיט דער פריידיקער נאַנטקײט פון טויט, 


איבער בערגער שפּאַצירט שוין דער פרילינג 
- און עס װאָרקעט די טירקל-טויב, 
עס דאַרף נאָך אַ חוב וואו סילוקן 
מיט שדי'ן בן-ע זאִי-- דער לײב. 


און דערנאָך װעט קומען מנוחה, 
די געגאַרטע, די אײיביקע רו. | 
איז ניט שייך צו בענטשן, צי פלוכן, 
ווען די ערד דעקט אַלעמען צוֹ... 


אין אַן אַװנט אַזאַ אין סיון, 

ווען געטריפט האָט לבנה, װי וויין, 

איז געקומען צו אים ‏ ר ב ע קיב אָ 
מבקר חולה צו זיין. 


צוויי אויגן, װאָס גליען און מאָנען, 
אויף די אַקסלען -- אַ שטאָלצער קאָפֿ, 
און עס שטראַלט פון זיין הדרת-פּנים 
דער כ ת ר - מל כות אַראָפּ 

ער גיט-אָפּ זיין תלמיד שלום, 

באַטראַכט אים מיט שאַרפן בליק : 

--,,זוכסט אַלץ נאָך דעם אד ם ה של ם, 
װאָס זאָל בויען צום הימל אַ בריק ? 


| -- , דאָס האָב איך דיך אַזױ געלערנט 
אַנטקעגן דער טבע צו גיין : 

דעם אייגענעם גוף צו פאַרצערן 

און אומבריינגען אייגן געביין ?7 --- 


און בן: עז אי האָט אױיפגעציטערט 
פון זיין רבי'נס רייד, װי אַ גזר, - 

און ס'האָבן -- חלפים --- געשניטן 

די ווערטער די שאַרפע זיין האַרץ ; 


--,,כ'בין שולדיק, רבי.. . חטאָתי ; 
נישט געפונען אין זיך קיין קראַפט 
דעם גרויזאַמען לאו פון אָסור 

זיך אַנטקעגנצושטעלן מיט האַפט, 


-- ,,מיין האַרץ און מיין מח פאַרנעבלט, 
מיין קערפּער צעוואונדיקט, פאַרצערט : 
איך בין שוין באַלד שלושים, רבי, 

װאָס האָנ איך געטאַן אויף דער ערד ? 


-- ;איך בין מיד שוין פון פרעגן און זוכן 
פון אײיביקע ליידן און פּיין, 
איך גאַר נאָך אַביסל מנוחה -- 
עס ציט שוין אין קבר אַרײן," --- 

ר ב ע קיב אַ קוקט אוף זיין תלמיד 
מיט ליבשאַפט, װאָס גרענעצט מיט לייך : 
-- ,עס שמעקט מיט גערוך פון בית-עלמין 
פון דיינע מטושטש'ע רייד, 


-- ,,זעסט-אויס, וי אַ חתן אין תכרים, 
ווי, רחמנאָ ליצלן, גערירט -- 

ניט אַנדערש, די סטראָ אַחראָ 

האָט שליטה געהאַט איבער דיר, 


---,,ט'איז אפשר געווען בלויז גאַוה.., 
אַ איד דאַרף קאָנען דורך פּיין 

צוימען אין זיך די תאַוה 

און ניט זיך מסרס צו זיין, 


--- ,,סאיז, תלמיד, שלא כדרכי, 
דיין עובדא איז פאַלש און קרום : 
אַנטקעגן די שונאים די שטאַרקע 
זיך שטעלן װי קאַן אַ בעל-מום ? 


-- ,,דו ביזט יונג נאָך -- און שוין װילסטו זוכן 
אַ רודאָרט פון ערדישער פּיין, 

און פאַר מיר איז נישטאָ קיין מנוחה 

כל-זמן עס געװעלטיקט דער פיינט. 


-- ,כל זמן נישט באַזיגט איז דער שונא 
איז מיין לייב און מיין לעב מיר ניט ליב. 
יעדן טאָג דורך פאַרשטשעמעטע ציינער 
טריפט א תפילה אַראָפּ פון מיין ליפ ; 

-- ,אָ, גאָט, פון מיין שטאַם, שפוך חמתך, 
דיין צאָרן גיס-אויס -- און צעשטער 

דאָס ליסטיקע האַרץ פון די רוצחים, 

װאָס שענדן דיין ליכטיקע ערד ! 


-- ,אָ, פיר מיך דורך שלאַקסיקן מבול, - 
דורך אומקום און חושך און תל : 

מימיני --- י ה ודה מ כ בי, 

משמאלי -- יפ תח, דער ה : ל ד. 


-- ,גורט-אָן מיינע שװאַכע לענדן 
מיט כלי-זײַן פון גרויזאַמען האַס, 
כ'זאָל קאָנען דעם שונא פאַרלענדן 
אין שטוב און אין הויז און אין גאַס, 


-- ,זאָל טרעפן מיין האַנט אים אין שייער, 
אין שטאָט און אין דאָרף און אין פעלד, 
דורך שטורעם און שוועבל און פייער, 

דורך היצן און שנייען און קעלט, 


-- , און ווען סאומריינע בלוט װעט רינען 
פון נבזה'דיק-טויטן געץ, 

אָ, רײניק מיך, גאָט, פון מיין שנאה, 

וי גערײניקט האָסט מ ר י ם פון קרעץ"-- 


אל 

8 
שטײט ב | - ע זא י אין שטױניקן גליווער, 
זעט, װי ס'פּנים ביים רבי'ן שטראַלט, 


און עס שטאַרקט זיך דאָס קול ר ב עֹ קיב א'ס 
און עס קלינגט, וי א שופר -געשאַל : 


:5 


-- ,,הויבן שװוערדן אַנטקעגן דער טומאה 
דו ווערסט גאָר, ב | - עז אי, ניט מיד, 
האָסט פאַרגעסן : פאַר קיום האומה 

דאַרף קעמפן איצט יעדער ייד, 


-- ,זוכסט גאָט אין דער ,, מ ע ש ה מ ר כ בה ", 
פעכסט העלדיש מיט שדים און שלעק -- 

און ס'איז דיר אַרױס פון מחשבה : 

דינען גאָט -- מיינט: מ אַ ר ט ע ר - וועג, 


וט ;האָסט, ב ן ו עֶ ז א י/ פאַרזען דאָ דעם עיקר : 
מיט גאָט דאַרף מען ניכטער זיין ! 

און דו ביזט מיט גאָט פאַר'שיכור'ט, 

ווי, להבדיל, אַ זונה --- מיט וויין, 


--,,עס פאַרשטומען די גלעקער פון ש ק ר, 
ווען ס'נעמט ריידן פון א מ ת די פליט, 
דינען גאָט --- מיינט ; צו ווערן דער וועקער, 
ווען עס טרינקט זיך דיין אומה אין נויט, 


--,,דינען גאָט --- מיינט : ניט נגלה און נסתר, 
ניט קיין קרענקלעכער גופים-צעשטער, 

נאָר אַנטקעגן דעם שונא -- פאַרוויסטער 
אַרױסגײן מיט װאָרט און מיט שװוערד, 


-- , דינען גאָט -- מיינט : אַ בריק צו בויען, 
זיין דער שטריק און די זייל צום ציל, 

און פאַרװאַרפן אַ יש איבער תו הו 
און צוימען אין מענטש דאָס געװוילד, 

-- ,, דינען גאָט -- מיינט : ניט זוכן צו שטאַרבן, 
פון דעם לעבן פאַרשעמט און צעקלעמט, 

נאָר דערגרייכן אין ליכט פון פּ ר ד ס 

שפּיץ פון לייטער צו ק י ד וש ה ש ם.. 


--, דינען גאָט -- מיינט : זיך שטענדיק פאַרמעסטן 
מיט דיין גייסט קעגן אײביקן בייז 

און געפינען אין גאָט אַ פעסטונג, 

וי א קינד --- ביי זיין פאָטער אין שויס". -- 


דער ג;וטער הירט 


אינים רוים לבנה װאַכט -- 
שטראַלנדיקער דימענט, 

ױצט ב | - ע זא י שפּעט בײנאַכט, 
איינגעהילט אין דמיון ; 


-- ,טריף, לבנה, ליכט, וי וויין -- 
זילבערנער געלייטער, 

ברען און פינקל, האַרץ דו -- מיין, 
ווייסער גוף אויף שייטער, 


-- ,,עפן-אויף, לבנה, ס'מויל, 

פול מיט זיסע שפּרוכן, 

טריף אין האַרץ מיר פרייד, װי אויל --- 
לויטערע מנוחה, 


-- ,,אױסגעשפּרײט זיך אונטער דיר 
האָט אַ גרינער כדור, 

היט און פּאַשעט גוט ער הי ר ט 
עם-ישראל -- סטאַדע, 

-- , גלעט דער ג וט ער הי ר ט די שאָף -- 
שדי'ס פרומע קינדער -- 
טאַנצן איבער בערג לרוב 
הירשן, בעק און רינדער, 


-- ;נאָר דער ג וט ער ה יר ט אי אַלט, 
מיד פון אײביק װאַכן, 

הערט ער ניט אין שלאָף, וי סיפאַלט 

אויף די שאָף אַ פּחד, 


-- ,קומט פון װאַלד דער װאָלף צוגיין 
און פאַרצוקט די סטאַדע -- 

ווערט א הוילער, ווייסער ביין 

פון דעם גרינעם כדור, 


-- ,קוקט אַרונטער אדני, 
זעט ער : ווייסע ביינער,. 
לאָזט אַרױס ער אַ געשריי -- 
און מלאכים וויינען". -- 


אינ'ם רוים לבנה װאַכט -- 
שטראַלנדלקער דימענט, 

זיצט בן: עזאי שפּעט בײנאַכט, 
איינגעהילט אין דמיון : 


-- ,,ס'לעשט די שיין זיך פון אין-סוף, 
שרפים זיצן שבעה : | 

ווער װעט היטן ש ד יי ' ס שאָף, 
ווען עס שטאַרבט ע קיב א?"-- 

אויף קבר-אָבות 


דאָס דערפל שלאָפט נאָך טאָג פון פּראַצע שווערער, 
עס רוישט דער ים מיט שטורעמדיקן קול. 

בן: עזא י הרהט אױף שטיין ביים ים כנרת 

און קוקט אויף אייגן דערפל, טיף אין טאָל, 


עס שטורעמט ים און ברעכט אַרױס אויף ברעגן 
מיט גרינעם מאָך, מיט פּערל-ווייסער שוים, 

וי ס'װאָלט א נייעם מבול'דיקן רעגן 

דער בייזער שדי אָפּגעלאָזט פון צוים, 


אָט-דאָ ביים ים באַגעגנט האָט ער ח מ ד ה 'ן, 
אָט-דאָ פאַרלוירן האָט ער זי --- זיין לאַם, 

איצט קומט ער צ'ריק -- אַ ווייטער און אַ פרעמדער --- 
זיין פינצטער האַרץ -- א שטורעמדיקער ים, 


! װאָס זוכט ער דאָ מיט פינצטערע מחשבות ? 
ועט אים זיין הײימדאָרף לינדערן די פּיין ? 
צי אפשר װעט אין זכות פוֹן קבר-אָבות 

אַ בלענד-טאַן דאָ געגאַרטע כ ת ר-שיין? 


עס שווייגט שוין ים. אין שלוה רוען ברעגן, 
דער לעצטער בליץ צערייסט דאָס לייב פון נאַכט. 
דורך בלויער טיף פון ווייסע מילעך-וועגן 
שפּאַצירט די ערד אין שטערנדיקער פּראַכט, 


דאָס דערפל שלאָפט. פאַריכישופט שווייגן גראָזן, 
דורך װאָלקנס שפּרינגט דער מולד, װי אַ לאַם, 

עס הויבט זיך אויף פון שטיין דער קראַנקער נזיר 
און שפּאַנט אין טאָל, דאָס האַרץ -- אַ סנה אין פלאַם, 

ביי איר טיש 


ער זיצט ביים טיש, זיין האַרץ אין טרויער. 
| זי שטעלט דעם מיטאָג אויפן טיש. 

איר ברויט איז זיס, איר וויין איז זויער, 
איר פּנים -- אומעטיק און פריש. 


אַזויפיל טעג, אַזופיל וועגן 

האָט ער אַדורכגעשפּאַנט צו איר ; 

זיין מידן קאָפּ אַװעקצולײגען 

ביים שוועל פון אויסגעטרוימטער טיר, 


ס'איז גרויע װאָך, ס'איז פּראָסטער מאָנטיק, 
זי ברענגט דאָס עסן פון דער קיך -- 

און ס'ווייט אַזויפיל העלער יום-טוב . 

אין שטומען צער פון איר געזיכט. 


ער עסט איר ברויט און טרינקט איר טרויער, 
וי ריינעם אױיסגעקלאָרטן וויין -- 

און גרינגער ווערט דער בלויער לויער 

פון פּרוש'ס הויקערדיקן זיין. 


עס פליסט דער טאָג און שוימט אַריבער 
מיט צער און פרייד --- אַ קאַרגער קריש, 
פון העלסטע פריידן איז אים ליבער 
דער ווייסער טרויער ביי איר טיש. 


ער ווייסט ; װוען טוט אין גסיסה-שעה'ן 
װעט אויסלעשן דעם לעצטן שטראַל, 

װעט לויכטן אים ביים פּ רד ס: טויער 
איר שבת-יום-טוב'דיק געשטאַלט, 


00 


דער לעצטער נסיון 


ביים ים כנרת -- אויף אַ שפּאַן-ערד, 
וואו זון אין אומעט-לאַנד פאַרגייט, 

זיין מאַמע'ס שטיבל איז געשטאנען 
צעהויקערט הינטער קרומען פּלױט, 


די מאַמע איז שוין לאַנג געשטאָרבן, 

דעם פאָטער'ס קול געדענקט ער קוים, 
עס קריכט ביים שװועל א ווילדער לאַרבער 
און אַיינזאַם שטאַרט אַ פייגנבוים, 


די טעג, װי פעדימער זיך דריבלן, 

די נעכט -- װוי פייערדיקער שראָט, 

בן- עז א י ואוינט אין מוטער'ס שטיבל 
און גרייט צום חשבון זיך מיט גאָט, 


אין ווייטער שטאָט ירושלים 
האָט אָפּגערוישט זיין יוגנט-טרוים, 
און ס'נאָגט אין קאָפּ אַ זיסער רעיון ; 
געקומען שטאַרבן אין דער היים, ‏ - 


און איינזאַם לעבט דער שטומער נזיר, 
זיין האַרץ -- אַ פלאַמעדיקער קנויט, 
און ווילדע קרייטיכער און גראָזען 

אים זיינען דאָ זיין טעגליך ברויט, 


| קיין קרוב קומט צו אים, קיין פרעמדער 
זיין פרייד, צי װייטיק טיילן שטיל, 
נאָר איינמאָל איז געקומען ח מ ד ה, 
אין שװאַרצן שלייער איינגעהילט, 

זי איז אַ ווייל פאַרגאַפט געשטאַנען - 

געקוקט מיט ליבשאַפט און מיט שרעק : 

--,בן- עזאַי... דו... מיין גרויסער תנא"... --- 
און שטיל דעם שלייער אָפּגעדעקט : 


-- ,מיין לייב איז אַ פּרדס, 
אין אים פליסט אַ קװאַל ; 
פון מירע און נאַרדן, 

פון בשמים אַ שלל, 


דידן ,א הענגל פון טרויבן 
רוט צוישן די בריסט, 
קום, ליבער, באַצױבער, 
דיין אָטעם איז זיס. 


-- ,וי ס'לויפן די ציגן 

פון גלעד אַראָפּ, 

אין כװאַליעס זיך וויגן 

די האָר אויף מיין קאָפּ, 


-- ,וי טויבן -- די אויגן, 
די בליקן -- בורשטין, 
קום, ציל פון דיין בויגן 

די פיילן געשווינד. 


-- ;וי מילך און וי האָניק, 
דער קוש פון מיין ליפּ, 

פון קרוינען און טראַנען 
דיין קוש איז מיר ליב, 

--,אַ הירש -- מיין געליבטער, 
מיט הערנער -- אַ קרוין, 

אין וויינגערטנער היפּט ער, 
מיין ליבשאַפט -- זיין לוין, 


-- ער היפּט צווישן צווייגן, 
מיט בלעטער ער שטיפט, - 
וי זאַפט פון די פייגן, | 
מיין גלוסט צו אים טריפט, 


-- ,,מיין לייב איז אַ פּרדס, 

אַ קװאַל אין אים פליסט, 
כ'בין מיד שוין פון װאַרטן -- 
קום, ליבער, געניס !* -- 


בן: עזאַי קוקט אױף ח מ ד ה'ן שטום; 
איר לייב -- אַ סאָד פון בשמים, 

און ס'פּנים קרימט זיך מיט געברום 

אין פינצטערער נקמה, 


ער קוקט אויף איר, פון פּיין צעקלעמט, 
אין װייטיקדיקן װאַקל, 

ער װאַרפט אַראָפּ פון זיך דאָס העמך -- 
זיין מום אַנטבלױזט זיך נאַקעט, 


זי קוקט מיט ליבשאַפט און באַגער 
אויף לייב, אין פּאַס צעשונדן, 

און פּלוצים פאַלט זי צו דער ערד, 
נעמט קושן זיינע וואונדן, 

זי קריכט אין שטויב, די אָרעמס שטרעקט, 
וי פליגל פון א פויגל -- 

זי הויבט זיך אויף און לויפט אין שרעק 
מיט װאַנזין אין די אויגן. 


אל אס 
2 


כבן: עזאַי בלײבט אַלײן אין שטוב, 
וי ס'בלייבט אַלײן אַן אָבל, 

און ס'שיילן אָפּ זיך --- שופּ נאָך שופּ -- 
די פינצטערע מחשבות: | 


-- ,אָ, גאָט, פאַרנעם דעם צער פון ווייב, 
יסורים פון דער אישה, 

אין פּנקס פון דער צייט פאַרשרייב 

דיין אַכזר'דיקע רשעות, 


--;אַ, ש ד י, הערשער פון באַשאַף, 
פאַר איר צעפּײניקט לעבן 

וועסט דארפן געבן רעכנשאַפט, 

דו הערסט: וועסט דאַר פן גע בן! 


--,און דו, בן : עזאַי, שטאַרק דיין האַרץ 
דורך אומקום און סכנה, 

פאַרשליס אין שאָלעכץ זיך און װאַרט, 

זיי גרייט : אַ חשבון מאָנען. 


--- ,, פאַרשליס דעם וװייטיק טיף אין זיך 

און רייס די לעצטע קנופּן, 

און גי צום בלענד פון גרויסן ליכט - 
אַ חתן צו דער חופּה,? --- 

אַ פּוסטער לאָג? 


ער שפּאַנט אויף וועגן, גרוי פון שטויב, 
זיין חאַרץ -- מיט האָס אַ פולער לאָגל, 
די זון פאַרגײט אין גאָלד אויף שויב, 
און צונטער-רויט אויף ראָד פון װאָגן, 


ער זעט אַ שטיין אינמיטן פעלד, 

די שטומקיים שרייט פון יעדן אבר, 

ער גלעט מיט ליבשאַפט זון פון פעלדן: 
ווער ווייס ; ס'איז אפשר זיין מצבה ? 


ער זעט : צעאַקערט-פרישע ערך 

בלאַנקט אויף דער זון מיט שװאַרצע פּלאַכטעס. 
ער ווייס ; ניט לאַנג, ניט לאַנג שוין מער, 

וװעט ווען ער אין אירע טראַכטן, 


ער הערט אַ טייכל קושט דעם ברעג + 
מיט ליפּלעך קינדישע און ריינע: 

עס לאָקט די רו אים אויף זיין דעק 

אין גרינעם בעט פון מאָך און שטיינער, 


ער זעט אַ שטיבל ביי אַ בריק 

מיט גרינעם דאַך אויף רויטן קוימען ; 
ס'האָט דאָ אַמאָל געוואוינט זיין גליק, 
נאָר ס'איז אַװעק, װי פאַלשע טרוימען, 


ער זעט אַ פרוי : עס מיניעט טריב 

אין אויגן הייסע דער שגעון, 

ס'האָט אים אַמאָל די פרוי געליבט, 

נאָר ס'האָט זיין לאַם פאַרצוקט דער כוהן, 

עס האָבן פריינט זיך אָפּגעשײדט 

פון אים מיט טויזנטער הבדלות, 

דאָס האַרץ פאַרנעמט בלויז בייזע רייד 
פון טאַדל, שפּאָט און וויסטע קללות, 


דער טרוים איז טויט. ס'איז טויט די פרוי. 
געבליבן איז בלויז גרויע ה יינט שאַ פט. 
ניטאָ אַ פּיין, װאָס טוט מער וויי, 

וי שטומע פּיין פון פאַלשער פריינטשאַפט. 


די זון פאַרגײט. ס'פאַלט-צו די נאַכט 
מיט , גרויסן בער" אין שטערן-װאָגן. 
אַלץ שווייגט אַרום. ס'האַלט בלויז די װאַך 
זיין פינצטער האַרץ -- אַ פּוסטער לאָגל, 


ח צות 


עס הויקערט זיך שטיבל 
אויף הינערשע פיס, 

דאָס לעבן זיך דריבלט, 
פאַראומערט און וויסט, 


ביז פריע פאַרטאָגן 

ער ברענט, וי אַ קנויט, 
אים פּיינען און פּלאָגען - 
פון ח מ ד ה'ן די רײד. 


דאָס פּראַװעט בן: עזאֵי 
זיין טעגלעכן חצות, 

ער חזרט און חזרט 

אַן אות נאָך אַן אות ; 

,מיין לייב איז אַ פּרדס, 
אין אים פליסט אַ קװאַל ; 
פון מירע און נאַרדן, 
פון בשמים אַ שלל", 


מיט כח פון שבועה 


פאַראיינען ער פּרואווט : 
דעם פּרדס פון רוח 
מיט פּרדס פון גוף. 


און ס'הערן די שכנים 
ביז שפּעט אין דער נאַכט : 
אַ יאָמערלעך וויינען, 
אַ שימף און אַ לאַך : 


-- ,דער שכר פון דער מצווה -- 
די מצווה אַלײן, 

װעט פינקלען דער ניצוץ 

אין אויפברוך פון שטיין, 


-- ,דער שכר פון עבירה -- 
גע'כפל'טע זינד, 

אין פּחד פאַר בורא 

דער מוח זיך צינדט,? -- 

איך בין נישט מסכים 


עס גוססט האַרבטטיקער מעת-לעת 
אויף פּרוש'ס בלייכן פּנים, 

עס װיאַנעט מאַנדלשטאָק פון נס 
אין רוף פון לעצטער מאָנונג : 


-- ,איך נעם און שאַף אַ געץ פון ליים -- 
איז גוט דער געץ אויף דורות : 

עס פרעסט אים ניט די נצח-שליים, 

די צייט איז אים ניט דורס, 


-- ,,בלויז מענטש -- די קרוין פון דיין באַשאַף, 
דיין שטראַלנדיקער קרן, 

אי אײביק קנעכט פון מינדסטן לאַו, 

זיין סוף -- די שפּייז פון ווערעם, 


-- ,,ביזט גרויס און מעכטיק, אלהים, 
ס'איז דיין ממשלה איביק, 

איז װאָס-זשע טראָגסטו האַס אויף אים, 
װאָס שטערבליך איז און שטױביק ? 


-- ,,אין גרויסקייט האָסט די וועלט געבענטשט : 
ס'זאָל װערן י ש מ אַין, -- 

איז װאָס-זשע לאָזטו נישט דעם מענטש 

אין קליינקייט אויך געדאַיען ? 


--,װאָס האָסט אויף אים זיך אָנגעזעצט 
מיט פלוכן און מיט בענטשן ? 

װאָס זוכסטו מאַכן אים צום לץ, 

און גרינגשעצן דעם מענטשן ? 

-- ,דער גוף דער זינדיקער, דער גוף 
איז אויך פון אַ זל אַ שפּליטער, -- 

איז װאָס-זשע שטעלסטו אים צום פּרואוו, 
װאָס איז פון מיתה ביטערער ? 


--,ווען חלף-שאַרף מיין לייב באַרירט, 
צי טוט דיר, שדי, וויי דען ? 

איך בין דאָך, פאָטער, דיין יציר, 

װאָס פירסט מיך צו עקדה ? 


-- זאָג, וויפיל, וויפיל דאַרף איך נאָך 
דיר צאָלן פּיין און יאָמער : 

פון לעבן-בראָך, פון גיהנם-יאָך 
דערלייזן מיין נשמה ? 


-- ,פון טויט און לעבן װער האָט רעכט 
געגעבן דיר צו פּסקען ? 

אל-צבאות, הער : ביזט ניט גערעכט! 
איך בין ניט מס כים! 


אַ זעאונג 


די נאַכט אין שװאַרץ -- אַ טרוים, אַן אָפּגענאַרטער, 
און ליגנעריש -- װי טרייסט פון שונא'ס שטים, 
בן: עזאַי ליגט אין שטיבל אַ פאַרשטאַרטער, 
און פּלוצים זעט ער : מ ש ה שטײט פאַר אים, 


עס גלעט זיין קול, װי האַנט פון גוטן זיידן ; 

-- ,,שטיי-אויף, ב ן - ע ז אַ י, ס'רופט דיך אַדני, 
וי ס'האָט אַמאָל אין לעצטער שעה פון שיידונג 
גערופן גאָט מיך אויפן ‏ ה ר - נ ב ו. 

--,אַהינטער מיר : דער חלום פון באַפרײאונג, 
װאָס האָט אַרױסגעשפּראָצט פון ‏ דאָרן-פלאַם, 
דער שטרייט מיט זיך, די מופתים אין מצרים, 
דער מדבר-גאַנג מיט מיין קשה-עורף שטאַם, 


-- ,ווייל כ'האָב געװאַגט צעשמעטערן די לוחות 
און נייע דיברות קריצן מיט דער האַנט -- 
האָט ניט באַװיליקט שענקען קיין מנוחה 

מיר אל ה י ם אין אוסגעבענקטן לאַנד, 


-- ,,און איך, בן-עזאי, ניט געװאָלט האָב שטאַרבן 
ביז ווייזן װעט מיר ‏ ש ד י זײן געזיכט, 

און אַיינגעגאַן בין איך אויף מיתה האַרבער, 

אַבי נאָר זען דאָס שטראלענדיקע ליכט, 


--- ,דער טויט פאַרגענגלעך איז, דאָס לעבן--אײיביק, 
און לעבן מיינט -- דער שטראַל פון שדי'ס גנאָד. 
ביז לעצטן אָטעמצוג זיין גלױביק, גלױביק, 

װעט דיר ביים סוף זיך אויך אַנטפּלעקן גאָט, 


-- ,שטיי-אויף, ב | - עזאַי, זײ זיך ניט מייאש, 
עס רופט דיך גאָט דורך ליכטיקן חזון ; | 
קריץ-אויס, װי איך, אויף לוחות דיברות נייע 

מיט ווייסן פלאַם אויף שװאַרצן פעלדזנשטיין." -- 


בן: עזאַי ליגט, פון זעאונג אַ געפלעפטער, 
זיין האַרץ -- אַ מילגרוים פול איז מיט גענאָד, 
און װוידער רייסט זיין זעל זיך צו באַהעפטונג 
מיט שטראַלנדיקן ‏ כ ת ר פון א ח ד. 

כתר מלכות 


אין שעה פון עליה, 

אין גלי פון חזון 

קומט מלאך ר זי א ל 
צום פּרוש צו גיין, 


די פליגל -- עטרות 

פון ריינעם קרישטאָל, 

און ס'בעט זיך דער פּרוש. 
מיט ציטער אין קול : 


-- ,,אין שעה פון מיין שקיעה 
אַנטפּלעק מיר, אַנטפּלעק, 

אַ. מלאך ר זיאל, 

צום נצ ח דעם װעג!"-- 


און ס'נעמט-אָן דער מלאך 
בן-עזאֵַי'ן בײם האַנט 

און פירט אים אַ מהלך 

| צום לאַנד פון פ אַ ר ש ט אַ גנ ד. 


אַנטפּלעקט אים פון ס פ י ר ה 
דעם שטראַליקן סוד -- 

פון כ ת ר -יצ י ר ה 

דעם מלכות:יסוד: 


-- ,,אין װעלטן פון ת ו הו 
שוועבט-אום דער א ין: סוף: 
קיין אָנהײיב ניטאָ אים, 

ניטאָ אים קיין סוף, 

-- ,,דורך געטלעכער גילה, 

דורך קרייז און ספּיראַל 

דער ,, עול ם אַ צילות" 
פון ליכטיקייט שטראַלט, 


-- ,,מיט מענטשלעכער ראיה 

איז אויפנעמען שווער 

דעם , עולם הבריא ה" 
אל-שדי'ס געווערק, 


--;דער עולם היציר ה'י-- 
געפורעמטע וועלט -- | 
געבערט ע ש ר ס פי רות: 
צום פ ר ד ס די שועל, | 


--- , די ספירה, די ע ר שׁ ט 7 
אין מ ל כ ו ת -- דער האַר : 
גענאָד צו באַהערשטע -- 

זיין ליכטיקער אַרב, 


--,די ספירה, די צ ווייט ע-- 
דער פעלדז פון י ס ו ד: 

אויף אים בויט דער חוטא 

זיין קריג קעגן גאָט, 


-- ,, די ספירה, די ד ר י ט ע 
איז ליכטיקער ה ו ד -- 

אַ זינדיקער שפּליטער 

פון העכסטן פ אַ ר ב אָ ט,. ‏ 

-- ,די פערטע איז נ צ ח, 
פון זיג דאָס געזאנג ; 
פון נ צח ביזו רצ ח-- 
איין גרויזאַמער שפּאַן. 


--,,די פינפטע -- ת פ א ר ת , 
די שיינקייט פון ווייב : 

װאַרף ליכטיקע זרע 

אין פינצטערן לייב, 


--- /;די זעקסטע איז ג ב ו ר ה, 
די מאַכט פון אין-סוף -- 

צו גרייכן די אור-רו 

און זאָגן: כ י ט ו ב! 


-- ,די זיבעטע -- ח ס ד, 
דער לויטערער גנאָד; 
די עוולהס פאַרגעסן 
אַנטקעגן א ח ד. 


-- ,, די אכטע איז ב י נ ה וט 
אַ געטלעכע גאָב ; 

דאָס ליכט פון דער שכינה -- 
אַ קרוין אויפן קאָפּ, 


--,,ס'איז ח כ מ ה -- די ניינטע -- 
אַ בליציקער שטראַל, 

אויף הערצער צעפּיינטע 

אַ היילענדע זאַלב, 

-- ,די צענטע איז כ תּ ר/ 
פון ספירות די קרוין ; 
צעפּראַלט אַלע שלעסער 

פון לעצטן חזון.? == . 


און ס'פינקלען עטרות 
פון 1 צ ח-געזיכט. 
בלייבט ליגן דער פּרוש, 
פאַר'חלש'ט פון ליכט, 


אין פאַרמעסט 


שימלען װאַכן -- טאָג נאָך טאָג -- 
צווישן גרויע טאַולען. 

נאַכט נאָך נאכט ב ן- עזאַי פּלאָגט 
פינצטערע מחשבה : 


| --,ש ד י, זינט כ'האָב דיך דערקענט, 
ביזט מיין פריינט און גואל, -- 

װאָס-זשע װאַרפסטו מיך אין הענט 

פון דיין פיינט ס מ א ל? 


--,,האָסט די וועלט מיט אים צעטיילט -- 
יעדערן זיין חלק ; 

ער -- דיין ברודער -- ליגט אין שאול, 

דו -- פון רוים דער מלך, 


--,,האַסט געגעבן מיר פאַרשטאַנד 
גוטס פון שלעכטס צו שיידן, -- 
װאָס-זשע פירסטו מיך אין לאַנד 
פון די בייזע שדים ? 

-- ,,װאָס-זשע מאַטערסטו דיין קנעכט 
דורך דער שװאַרצער כתה ? 
װאָס-זשע האַלסטו דורך די נעכט 
איבער מיר זיין שליטה ? 


--,רק ער פליסטערט; ,, ס'איז אומזיסט 
,דיין פאַרזוך, בן-אדם : 

,ס'איז דער פ ר ד ס פוסט און װיסט, 
,ס'איז קיין גאָט ניטאַ דאָרט". 


--,,פּשט און רמז, דרוש און סוד, 
ש ד י, װאָס איז! פּ ר ד ס; 
בלויער היכל פון א ח ד ? 
זנות-טעמפּל אַ ס טאַרט ע'ס? 


-, אלחהים, יופיטער, ב על -- 
וער פון זיי איז עכטער? | 

אַלע געטער -- איין געשטאַלט 

ווער איז דער גערעכטער ?7 -- 


שימלען װאָכן -- טאָג נאָך טאָג --- 

צווישן גרויע טאַוולען. 

נאַכט נאָך נאַכט ב | - ע ז א י' ן פּלאָגט 
פינצטערע מחשבה, ‏ 


און זיין מאַרך אַ רעיון פרעסט, 

וי אַ חיה-רעה ; 

-- ,ווער װעט זיגן אין פאַרמעסט --- 
ש ד י, צי ס מ א ל?"-- / 

מעשה מרכבה. 


אין שעה פון עליה, 

אין גלי פון חזון 

קומט ווידער ר זיא ל 
צום פּרוש צו גיין : 


--,,הער-אַיין זיך מיט תשוקה : 
אויף שדי'ס באַראָט 

איז תינוק ינו ק א 

מגלה דעם סוד. 


| --,,פון קדושה בין טומאה -- 
איין גליטשיקער שפּאַן -- 

עס זינקען די פרומע - 

אין גיהנם-געזאַנק. 


--,,די העכסטע מדרגה 

איז קידוש השם, 

נאָר ס'לויערט ק ט יגור, 
עס װאַכט ס מ ך - מ ם. 


--, עלית-נשמ ה - 
פאַר יעדן, װאָס װאַגט : 
יציא ת -נ שמ ה - 

אַ גרויזאַמער פּסק, 


-- ,, דער ליכטיקער ס ב א 
זינגט לויטער געזאַנג 
פן מעשה מרכבה 
דעם שטראַליקן גאַנג. 

--עכה אָמֶר בן: בוזי, 
דער נביא פון כ ב ר, 
דורך לויטערע כרוזים, 
דורך שטראַליקן װאָרט ; 


-- ,אַ בליציקע שריפה 
אויף הימל צעשטראַלט, 
און װאָלקנס --- וי רייפן, 
און שטורעם-געשאַל, 


-- ,עס פלאַקערט אֹ פייער 
מיט שיין רונד-אַרום : - 
געשטאַלט פון פיר חיות 
אין פּחֹד-געברום, 


-- אַן אָקס און אַן אָדלער, 
אַ מענטש און אַ לייב -- 
דורך שטורעם און פּחדים 
צום הימל -- אַ הויב, 


-- ,באַהאָפטן די פליגלען -- 
אַ פאַלד צו אַ פאַלד, 
געזיכטער -- װי זיגלען, 

די פיס פון אַ קאַלב, 


-- ,,געשטאלטן פון חיות 
צום הימל געשפּרײט, 

וי קוילן פון פייער, 

וי בראַנדהעלצער -- רויט, 

= , ביי חיה, ביי יעדער 
אין גליאיקן טראָט ; 
צוויי פלאַמיקע רעדער -- 
אַ ראָד אין אַ ראָד, 


--,,אויף שטראַליקע רייפן, 
וי לויטער קרישטאָל, 

די פּנימ'ער לויפן 

מיט אויגן אָן צאָל, 


--- ,די חיות און רעדער 
זיך הויבן ביינאַנד -- 
וי ליכטיקע צעדער 
אין פלאַמיקן בראַנד, 


-- ,דער גייסט פון די חיות 
צו רעדער געשמידט -- 

אין בליציקן פייער 

באהעפט און צעגליט, 


-- ,און אויבן -- אין גלימער 
פון בלויען געשפּרײז 
ס'געשטאַלט פון אַ הימל, 

וי גרוליקער אײז, 


--,עס שפּאַנען די חיות 
אין הימלישען לויש, 

וי מאַכטיקער חיל 

אין פלאַמען-גערויש, 

-- ,,און איבערן הימל -- 
אויף זייערע קעפּ -- 
אין לויטערן שימער, 
אין תכלת-געוועב :; 


-- ,,אויף כסא פון פייער 
אַן אָדם-געשטאַלט 

אין רעגנבויג-שפּרײען 
צעבליצט און צעשטראַלט, 


-- ,,אויף שטראַליקער כסא 

| אין פלאַמיקער טראַכט + 
זיצט מל כ אַ ק די שאַ - 
גאָט'ס הערלעכע פּראַכט. 


--,,אים קוקן אין פּנים 
פון לויטער בורשטין -- 
אַ גרויסע סכנה, 
אַ טויטלעכע זינד, 


-- ,דעם קאָפּ בויג, בן-אָדם, 
און פאַל אויף די קני 

אין גרויל און אין פּחדים 
פאַר געטלעכן גלי. 


--,די מע שה מר כ בה 
דערפירט ביזן ראַנד 

פון כ ס א ה כ ב ו ד -- 
און ווייטער --- קיין שפּאַן." -- 

איבער שטראַליקן לייטער 


אין די נעכט, װוען עס בלענדט 
נצח-שימער פון אַ' ן, 
ברעכט דער פּרוש די ווענט 
מיט פאַר'עקשנ'טן רעיון : 


--, א ל ה י ם, זע: איך שועב, 
איך --- דער פינצטערער חוטא -- 
אין געשפּרײז איבער טרעפּ 
פון דיין שטראַליקן לייטער, 


-- ,ס'פירן שרפים ביים האַנט 

איבער פינקל פון שלעסער 

מיך צום לאַנד פון פאַרשטאַנד -- 

פון דעם ‏ מ ל כ ות צום כ ת ר. 


--,, ס'בלענדט דער פעלדז פון י ס ו ד, 
וי די פליגל פון שרפים, 

ס'גליט דער שטראַליקער ה ו ד, 

װי די שאַרף פון חלפים. 


-- ,ס'בלאנקט פון נ צ ח דער שטיײן 
איבער בלוי-לילע זעמדער. 

פון ת פ א ר ת די קרין -- 

װי דאָס פּנים פון ח מ ד ה'ן. 


-- ,און די ג ב ו ר ה, װאָס טוט 
אין דעם ‏ ח ס ד די בושה, 

ציט אַרונטער דאָס קלייד 

פון דער שטראַליקער קדושה, 

-- ,,און דורך ב ' 1 ה'געוועב | 
פירט דער ח כ מ ה'ס מחשבח 
צו דער אַליהעכסטער טרעפּ -- 

צו דעם כ סא - הכ בוד. 


--, און אויף כ ס א פן פּראַכט, -- 
אַזאַ נאָנטע און פרעמדע, -- 

אין איר געטלעכער טראַכט 

זיצט אַ שטראַליקע ח מ ד ה. 


-- ,,כולו מתיקות -- איר קול, 
און איר שיין -- אָן אַ פּגימה : 
װי פון א מ ת זאָס גאָלד, 
װי פון ‏ צ ד ק דער דימענט, 


-- ,,פון איר לייב דער גערוך 
זיס װי מירע און נארד איז. / 
-- לאָז פאַרזוכן די פרוכט 

פון דיין שטראַליקן ‏ 9 ר ד ס. 


ס'איז גוט אַזױ! 


-- ,אָ, גאָט, מיין כלה-ווייב, 
באַשערטער אַ ד גנ י, 

מיין לייב -- אַ מום, מיין לייב -- 
ס'איז גוט אַזױ ! 


--= /,אַ, פיר מיך, פיר מיך, גאָט, 
צום עלנט פון נבו, 
צעטראַמפּל אונטער טראָט -- 
ס'איז גוט אַזוי ! 

-- ,אָ, קוש מיט ליפּן-פלאַם, 
| װי משה'ן, אַ ד ני: 

| דיין קוש איז זיס, װי סם -- 
ס'איז גוט אַזױי'! 


--,,איך קוש מיט שטומער ליפּ 
דיין כסא, אַ ד 1 י: 

די פרייד פון פּיין פאַרגיב -- 
ס'איז גוט אַזױ ! 


-- ,,מיין האַרץ -- אַ לייב-געברום, 
מיין זעל -- אַ ווילד-געװואָי, 

מיין לייב -- אַ הוילער מום -- 
ס'איז גוט אַזױ ! 


--,,עס טרינקט זיך זעל אין זינד 
אין פינצטערן פאַרזיי, 

מיין מאַרך איז שטום און בלינד -- 
ס'איז גוט אַזױ ! 


-- ,, גרייט-צו די לעצטע פרייד, 
אַ, גוטער אַ ד נ י, 

און שיק דעם גואל-טויט -- 
ס'איז גוט אַזױ ! 


-- ,,ווי. מיד איך בין פון דיר, 
מיין אַכזר -- אַ ד ני, | 
ביים שוועל פון פּ ר ד ס-טיר -- 
'ס'איז גוט אַזױ ! 

אַ חזון 


אין האַרצן -- דעם פעלדזנשטיין, 
שטאַרקט זיךך ב | - ע זאַי'ס אמונה. 
ער זעט אין דער נאַכט אַ חזון, 

װאָס פינקלט אַזױ משונה : 


עס שפּרײט זיך דאָס נצח-געצעלט 
מיט װאָלקנס, װי שרפים פרומע, 
אויף קאַרק פון לויתן העלט. 

אַ גאָלדיק-געװעבטע הינ ומ אָ. 


איבער תכלת'דיק-בלויען ים 

טראָגט אויף זיין קאַרק דער לויתן:+ 
די כלה -- ח מ ד ה, זיין לאַם, 

און אים, ב | - ע ז אַ י-- דעם חתן, 


פון אַ פעלדז -- מיט איר שדים-כאָר 
קוקט-אַרונטער די שװאַרצע ט ומ א ה: 
וי זיי עסן דעם ‏ שור - ה ב ר, 

און טרינקען דעם יין- ה מ ש ומ ר. 


דער יי |ן איז רױט, װי בלוט, 

| און לויטער, װי ח מ ד ה'ס פּנים, 

דעם ש ו ר - ה ב ר'ס מאַרכביין איז גוט 
און זיס אויפן גומען, װי האַניק, 


אויפן הימל פון עלפנביין, 

דער מולד הענגט, וי אַן אוירינג, 

ער שטרעקט-אויס די האַנט -- דער חזון 
ווערט אין א ו ר פון 1 צ ח פאַרלוירן 

הציץ ומת 


דער הימל -- גרוי, װי בלעך, 
א גליבע אייז -- די ערד, 

צום פּרוש אין די נעכט, 

ר זיא ל קמט ניט מער, 


אויף דר'ערד ב | - ע זאַי ליגט, 
פון עצבות שיכור-לוט, 

און בליציק שפּיזט זיין בליק 

אין היכל פון א ח ד. 


אויף ליפּן -- אַ געזאַנג, 

דער טלית אויפן קאָפּ, 

און ס'בלאַנקט של-ראש און בלאַנקט -- 
אַ שטראַלנזײקער סנאָפּ, 


ער מעסט דעם היכל, מעסט 
און לייענט אים, וי אַ בוך. 
ער װאַרט נאָך אַלץ אויף נס, 
דעם לעצטן צייכן זוכט, 


די שוים פון מויל אים רינט, 
דאָס קול -- אַ וויי-געשריי. 
און ס'מורמלען הייס, וי קין, 
די ליפּן : -- ,, אַ ד ג י!? -- 


--,,איך האָב אַ חשבון, גאָט, 
דאָ אויפמאַנען ביי דיר ; 
װאָס האָסטו צו גאָלגאָט 
דיין אַ חור 'ן דערפירט? 

-- ;װאָס האָסטו מיט אַ בלענד 

פון פייערדיקן בליץ 
בן-זומא'ס מאַרך פאַרברענט, 
געצירט אין װאַנזין-מיץ ? 


--,ניט שטראָף מיך, גאָט, ניט שטראָף 
מיט אַכזר'דיקע הענט ; 

ניט גיב מיר אַ ח ר'ס סוף 
אוןניט בן-זומ א'ס ענד. 


-- ,געהאַט האָב איך אַמאָל 
אַ קליינע, זיסע לאַם, 

האָט זי פאַרצוקט דער װאָלף, 
דער כוהן פון מיין שטאַם, 


--- //אָ, הערשער פון באַשאַף, 

איז דאָס פאַר לויב דער שכר ? 

איך מאָן דאַ רעכנשאַפט 

פאַר ח מ ד ה'ס שטומען צער". -- 


ער קרימט אין פּיין זיין ליפ, 
אַ ווילד-געוואָי --- זיין שטים : 
-- ,,אָ, גיב מיר, גיב מיר, גיב 
אַן ענטפער, א ל ה י ם! 


-- ,אין שטויב און קויט פאַר דיר 
דיײן קנעכט ב ן: עזאי קריכט; 
פּראַל-אױף די פ רדס טיר 

און ווייז מיר דיין געזיכט, 

--,,צעטרעט מיך אונטער טלוי, 
נאָר רוף מיר אָן דיין ‏ ש ם: 
ער ביזטו: אַ ד ג '? 

צי אפשר -- ס מ ך - מ ם ?7 -- 


און פון זיין קלעם ער הערט 
אַ װאַרנענדיקע שטים, 

װאָס שאַלט פון בלויער לער 
און רופט ביים נאָמען אים : 


-- ,, ב ן ו ע ז א י/ א געזאַנג 
קאָן זינגען ד ע ר צום ש ם, 
ער ס'האָט אין זיך די שלאַנג 
געטויט פון ס מ ך - מ ם, 


-- ,נאָר דו האָסט ניט געטויט 
דעם נ ח ש אין דיין האַרץ ; 

ער פירט דיך אויף אַ קייט, 

| און מאַנט און מאָנט זיין שכר,? -- 


אין מח בליצט און בליצט ... 
ער קוקט און זעט אין קלעם : 
אויף כסא-מלכות זיצט 

ניט ש די-- ס מ ךימ ם. 


און לעבן אים --- פון פלאַם, 

פון פלאַקערדיקן שטראַלט 

זיין לאַנג-פאַרצוקטע לאַם, 

זיין ח מ ד ה ' ס זיס געשטאַלט. 


= 

אין מ ש ח י ת ער דערקענט 
דעם כו ה ן-- ח מ ד ה'ס מאַן: 
אויף זיין מזבח ברענט 

זיין ל אַ ם -- אַ קרבן-בראַנד, 


דער פּרוש ליגט פאַרשטיינט ; 

-- איז ד אַ ס דער פ ר ד ס - ס וד? 
און ס'דוכט זיך אים אין שטוין -- 

עס קייכט די שטים פון שפּאָט ; 


|--,דער כ ת ר -- כ ר ת אז 
פאַר יעדן מאַן, װאָס װאַגט, 

דער חטא, דער חטא איז זיס 

און זיסער איז דער פּסק, 


-- ,,אומזיסט די פּיין, אומזיסט 

די זוכעניש לשמה : 

ס'איז פוסט דער פּרדס, 
קיין גאָט אין אים ניטאַָ! 
-- ,אַנטפּלעקט דער לעצטער סוד: 
סאיו אַ ין - אַ ד ני. 

אַ פוסט ער קלאנג-אח ד - 
אין מדבר -- אַ געשריי, 


--,,ס'איז פּוסט דער הימל-צעלט : 
געשאָכטן, װי אַ לאַם, 

ליגט ש כ י גנ ה אויפ'ן שװעל, 
װי ‏ ח מ ד ה, מיט אַ פּגם" 

דער פּרוש ציטערט-אויף 

פון ש ט נ'ס טמא רײד. 
און ס'צינדט זיך, וי אַ רייף, 
אין מח לעצטע פרייד, 


ער ביילט אין שװאַכער פויסט 

דעם פּאַרמעט מיטן ‏ ש ם. 

די שוים אויף ליפּן ברויזט : 

-- ,, דו, כזנן--ס מך ימ ם! 


-- ,,האָסט מיך גענאַרט אין קריג ; 
האָסט יאָרן מיר געצאָלט 

מיט ש ק ר'ס קפּערשטיק 
פאַר א מ ת גיךאו גאָלד. 


-- ,האָסט צוגערויבט ביי מיר 
מיין ח מ ד ה'ס לבן גנאָד, 
איצט, ביי דער פ ר ד ס'-טיר 
ווילסט רויבן אויך מיין גאָט, 


--- .דו לאיגסט, ס מ א ל, לאַיגסט, -- 
אין אַ ל ץ איז ג אָ ט פ אַ ר אַ זי 


אין רייף-ווערן פון צווייג, 
אין פּױזן פון דער שלאַנג. 


--,,אין ציטער פון אַ בלאַט, 
אין שטורעם-לויף פון ווינט, 
אין צ ד י ק'ס פרומער טאַט, 
אין ר ש ע'ס טמא זינד" -- 


88 


און אויפן 95 ר ד ס-שוועל, 


|- אין שטראַלנדיקן ליכט 


פאַר פּרוש'ס מידער זעל 
אַנטפּלעקט זיך גאָט'ס געזיכט, 


עס בלענדט מיט כ ת ר - שיין 
פן צלם -אל הים. 

און ס'קלינגט דורך פרייד פון פּיין 
בן:: עזאי'ס ייסע שטים: 


-- ,,אוי, ה ודו לא ד ני, 

כי טוב, כי טוב, כי טוב ! 

ס'איז גוט, ס'איז גוט אַזוי-- 
גע'סילוק'ט ל עצטער חוב!"- 


ער קוקט אין גאָט'ס געזיכט, 
אַ קוק -- אַן אויגנבליק : 
צויהעל דאָס כ ת ר'ליכט, 
צו-דשטראַלנדיק דאָס גליק, 


און װי אַ ווייסער כרוב 
אויף הימל'ס בלויער שויס, 
פון זיין צעבליצטן גוף 
נשמה פליט אַרױס, 


און אין דעם נצ ח -ים, 

אין שטראַלנדיקן בלוי 

מיט ח מ ד ה'ן, מיט זיין לאַם, 
זי פליען -- טויבן צוויי. 

6 
* 


אויף מאָרגן האָט מען אים 
געפונען טויט, פאַרקוילט, 
מיט פּנים אויסגעקרימט 

אין לעצטער פרייד פון גרויל, 


אין חרוב-וויסטער צעל 

מיט ציינער שטום-פאַרקריצט, 
געלעגן איז אויף שװעל 

זיין גוף -- א טויטער בליץ, 


אין פּ ר ד ס בליז איין קוק -- 
דערװאַרט זיך אויף אַ נס : 

אַ קוק -- און אַ פאַרצוק -- 

ה צ יץ ומת. 


צדוק הדין 


װען בן: עזאַי אי נכשל געװאָרן 
האָט כ ב י כ ול פאַרבראָכן די הענט 
און געוויינט און געדונערט אין צאָרן 

און געטרייסלט פון היכל די ווענט, 


און אַרױס איז פון הימל אַ בת-קול : 

-- ,ס'איז ב | - עזאי'ן פאַרגעבן די זינד, 
ס'האָט כ ביכול ב עצ מו געפּסקנט: 
-- צדוק הדין! 


--,,ס'איז בן- עזאי געװעןאַ מאַמין -- 
און אמונה ז'דעם צדיק'ס לבוש, 

האָט אים ‏ ש ד י גע'סובלט אין פלאַמען 
און אויף ליפּן, װי ‏ מ ש ה'ן, געקושט. 

-- ,געוועזן איז גרויס זיין אמונה 
דורך זיין ספקות אין לעצטן יסוד, 
האָט זיין גרויזאַמע מיתה-משונה 
בן: עזאַי'ן באַהעפט מיט גאָט 


--,,און דערפאַר, װאָס געווען איז ער שיכור 
פון גאָט און דער אײיביקייט, 

האָט כ בי כול בײ אים בנשיקה 

די נשמה פון גוף באַפרײט, 


-- ,,און דערפאַר, װאָס דורך לויטערער ליבשאַפט 
געדינט האָט ער גאָט בלב, | 

צװישן ש ד י א אים די פאַרקניפּטשאַפט 
וועט בלייבן אויף אײביק באַהעפט, 


-- ,,און דערפאַר, װאָס זיין האַרץ און מחשבה 
געווען זיינען לויטער און ריין, -- 

אין דעם היכל פון ע ת י ד - ל בו א 
װאַרט אויף אים אַ גינגאָלדענע קרוין, 


--,,ס'האָט ‏ ס מ א ל אויף אים ניט קיין שליטה, 
ווייל פאַראיינט האָט כ ב י כ ול מיט גנאָך | 
זיין נשמה -- אַ געטלעכן שפּליטער -- 

מיטן אײביקן סוד פון א ח ד, 


--,למנצח בנגינות לשמעון -- 

ס'האָט אים ש ד י פאַרגעבן די זינד, 

זיין נאָמען -- אין כ ת ר -- אַ דימענט -- 
צ דוק ה דיו! -- 


תם ונשלם 


חמשה-עשר בשבט -- 
ט' אדר א', תש"ח, 
1 


באַמערקונגען און פאַרטייטשונגען 


אד ם ה של ם -- דער פולקאָמער מענטש, װאָס היט-אויף 
אין זיך דעם ניצוץ פון גאָט, וי אויך איינער פון גאָט'ס סינאָנימען. 
א ונ ן -- יהודה'ס זון, וועלכער האָט ניט געװאָלט באַמאַנען 
זיין ברודערס אלמנה און געלאָזט טריפן זיין זאָמען אויף דער ערד, 
אַ ח ר אלישע בן אבויה) -- תנא, װאָס האָט געלעבט אין. 
ארץיישראל אַרום 40 יאָר נאָכן חורבן בית שני. וועגן אים ווערט 
געזאָגט (חגיגה, יד---טו), אַז נאָכדעם, װי ער איז אַרײן אין 
; פּרדס", האָט ער געהאַקט די פלאַנצן (קיצץ בנטיעות) און איז 
אַוועק פון טראַדיציאָנאַלער אידישקייט. ווייטער ווערט וועגן אים 
געזאָגט, אַז ער האָט געגעסן טרפות, איז געפאָרן אום שבת און 
געטאָן אַסך אַנדערע עבירות און אַז ער איז אַפילן געװאָרן אַן 
אָנהענגער פון קריסטנטום, װאָס האָט זיך דעמאָלט אָנגעהויבן צו 
פאַרשפּרײטן צווישן אידן. אַנדערע לייקענען, אַז ער איז געװאָרן 
אַ קריסט, 
אַין- אַ ד נ י -- גאָט איז ניטאָ (זע קבלהת) 
אין:סוף -- זע קבלה). 
א יש ה ה של י מ ה-- לילִית. 
א ס ט אר טע --ע ש תור ת -- לבנה-געטין און ליבע- 
געטין ביי די פעניציער, 
אַפּי ס -- דער הייליקער שװאַרצער אָקס -- עגיפּטישער געץ, 
ב ה י ר (ספר הבהיר) -- איינער פון די עלטסטע קבלה- 
ספרים, װאָס איז, לויט דער טראַדיציע, פאַרפאַסט געװאָרן פון 
דעם תנא רבי נחוניה בן הקנה (אין ערשטן יאָרהונדערט פון דער 
וועלטלעכער צייטרעכענונג). ,בהיר" מיינט , שיינען", וי ,,זוהר", 
ב ן"ב וזי -- דער נביא יחזקאל, 
בן-:זומאַ. ש מ עון - תנא, װאָס האָט געלעבט אין 
! ירושלים אין אָנהױיב פון צווייטן יאָרהונדערט. ער איז געווען אַ 
תלמיד פון רבי עקיבאָ און אַ חבר פוֹן בן-עזאַי. איינער פון די 
פיר תנאים, װאָס איז אַריין אין ;פּרדס", וועגן אים ווערט געזאָגט, 
אַז בעת ער איז אַרײן אין ,פּרדס? -- הציץ ונפגע -- ער האָט 
אַ קוק געטאָן און איז צערודערט געװאָרן. 
ב נ י ב ר ק -- אַ שטאָט אין ארץ ישראל, וואו עס האָט 
געוואוינט און געלערנט רבי עקיבא, 
יב ע ל -- אַלטער סעמיטישער און באַבילאָנישער אָפּגאָט. 
בע ליזבו ב -- דער אָפּגאָט פון דער פאַר'סמטער פליג, 
ג לג ות ה -- גאָלגאָט -- אַ בערגל הינטער ירושלים, וואו 
ישן הנוצרי איז געקרײיציקט געװאָרן פון די רוימער. 

ג ל ג ל י ם -- שטערן-קאַנסטעלאַציעס, 

ד ו כ ר אַ -- זכר (אַראַמעאיש), 
, ה י נ ו מ אַ -- אַ טראָגיבעטל מיט אַ פּרוכת, אויף וועלכן 
מען פירט די כלה צו דער חופּה (אַראַמעאיש), 

; ה ק נ ח * (ספר) -- אַ קבלה-בוך פוֹן תנא נחוניה בן הקנה, 

ויהי ער ב ויהי ב קר -- און ס'איז געוען אַװנט 
און ס'איז געווען פרימאָרגן (בראשית ה'), 

'נוק א -- דאָס קינד (זץ קבלה) 

כ ב יכ ול -אַ סינאָנים פאַר גאָט, ‏ 

כת ר מ ל כות -- די קרוין פון קיניגרייך (זע קבלה). 

ל אַו -- א פאַרבאָט אין דער תורה, 

לילית -- די מלכה פון די שדים, װאָס פאַרפירט מענער 
צו זינדיקן, 

מטרוני ת אַ -- די הײיליקע האַרינטע. 

מ ל כאָ קק די שאָ -- דער הייליקער קיניג -- גאָט, לויט 
דער קבלה באַהעפט ער זיך מיט דער מטרוניתא. 

מעשה ברא שית -- אראַלטע מיסטישע לערע װעגן 
דער באַשאַפונג פון דער ועלט (קאָסמאָגאָניע), | 

מעשה מרכבה--מיסטישע לערע וועגן דעם ;געטלעכן 
רײיטװאָגן", לויט יחזקאל'ס נבואה (יחזקאל א). ביידע מיסטישע 
לערעס ;מעשה בראשית" און ,מעשה מרכבה" געהערן צו די 
הייליקסטע און געהיימסטע לערעס פון דער קבלה. 

ג ג ל ה און נס ת ר -- אָפענע און פאַרבאָרגענע תורה. 

בוט ריקין -- די אויסטייטשונג פון װערטער לוט די 
ערשטע בוכשטאַבן, פיל באַנוצט פון די בעלי-קבלה, 

נוק ב אָ -- נקבה (אַראַמעאיש), 

נח ש ה ק ד מ ונ י -- די אוראַלטע שלאַנג, װאָס האָט 
געפירט אדם מיט חוהץ צו זינד, 

ס ב אָ -- דער אַלטער (זע קבלה), 

סיטראָ אַַחראָ--די צוייטע זייט פון גאָט -- דער שטן, 

סיטר אָ ב יש אָ -- ביזע קראַפט. 
ג -- צוים, 
ג ופ י ם -- פּיניקונגען פון גוף, 
א ל, ס מ ך -מ ם -- דער בייזער שטן, 
יה -- נשמה-אויפשטייג, דערהויבונג, 
ר זיג ד ר -- צוימען-ברעכער, 

9 ר ד ס -- דער מיסטישער גאָרטן פון גאָט דערקענונג, 
דער הויפּט:יסוד פון דער קבלה, װאָס װערט אויך גערופן 
;חכמת הפּרדס". דאָס װאָרט פּרדס באַשטײט, לוט דער קבלה, 

פון די ווערטער : ,פּשט", ,רמז", ,דרוש", ,סוד", װאָס זיינען 
די פיר מעטאָדן, לויט וועלכע מע קאָן טייטשן די פּסוקים און 
די מצוות פון דער תורה. 

פ א ל אָ ס -- גריכישער אָפּגאָט פון מענערקראַפט, 

צ י ר ופי ם -- מיסטישע צזאַמענשטעלונגען פון הייליקע 
אותיות און ווערטער פאַר קבלה-צוועקן. 

ק ב ל ה -- די לערע פון מיסטיק ביי אידן. קבלה איז דער 
טייטש , איבערנעמען". מע דענקט, אַז דער נאָמען איז אַנטשטאַנען 
דערפון, װאָס דער סוד פון דער מיסטישער לערע איז ;איבער" 
גענומען" געװאָרן פון מויל צו מויל. די אַנטשטײאונג פון דער 
,קבלה" איז ניט באַקאַנט. עס זיינען פאַראַן פאָרשער, װאָס 
ווייזן-אָן, אַז נאָך אין די צייטן פון ערשטן בית-המקדש האָבן 
זיך אידן שוין מתעסק געווען אין קבלה, ד. ה. אין מיסטישע 
אויסטטייטשונגען פון געוויסע געהיימע סימנים אין דער תורה. 
אין די טעג פון צווייטן ביתיהמקדש האָט די קבלה געשלאָגען 
פיל טיפערע װאָרצלען אין אידישן לעבן, באַזונדערס ביי דער 
אידישער סעקטע ,איסיים", וועלכע האָבן געזוכט אויסטייטשן 
די תורה און אירע מצוות ניט פּשוטו כמשמעו, נאָר לויט געהיימע 
סודות און באַזונדערע כוונות. 

אין ,זוהר", װאָס איז, לויט דער לעגענדע, פאַרפאַסט געװאָרן 
פון דעם תנאָ רבי שמעון בן יוחאי (אין 2"טן יאָרהונדערט פון 
דער וועלטלעכער צייטרעכענונג) און װאָס איז ;אַנטפּלעקט" 
געװאָרן ערשטן אין 13-טן יאָרהונדערט, ווערט די קבלה אַיינ- 
געטיילט אין ,קבלה עיונית" (טעאָרעטישע קבלה) אוֹן ,קבלה 
מעשית" פּראַקטישע קבלה). אין ,זוהר" ווערן דערציילט פיל 
וואונדערלעכע מעשיות פון דער קבלה. איינע פון זיי איז די מעשה 
וועגן דעם ,סבא" (אַלטער מאַן) און ;ינוקאָי (דאָס קינד), װאָס 
פון זייער מויל האָט מען געלערענט די הייליקע סודות פון דער 
קבלה, 

לויט דער קבלה, איז די וועלט באַשאַפן געװאָרן דורכדעם, 
װאָס דער ,,אין-סוף", דער העכסטער באַגריף פון דער גאָטהײט, 
האָט אױסגעשטראַלט (עמאַנירט) פון זיך די צען ספירות (אויס" 
שטראַלונגען) : כתר, חכמה, בינה, חסד, גבורה. תפארת, נצח, 
. הוד, יסוד, מלכות. די װעלט פון די ספירות װערט אין דער 
קבלה אָנגערופן עולם האַצילות* (די וועלט פון אױסשטראַלונג). 
פון איר איז אַנטשטאַנען דעם ;עולם הבריאה" (די װעלט פון 
באַשאַף), ועלכע האָט נאָך ניט געהאַט קיין פאָרם. דערנאָך 
ערשט איז אַנטשטאַנען דעם קעולם היצירה" (די געפורעמטע 

וועלט). די הויפּט-אידייע פון דער קבלה איז אַז דער ,, אין-סוף", 
װאָס קאָן גערופן װערן , אַ י | ? נניט:עקזיסטירענדיקער) 
האָט פון זיך אױיסגעשטראַלט די וועלט, אין וועלכער מיר לעבן, 
קיין זאַך געפינט זיך נישט אויסער דער דאָזיקער געטלעכקייט. 
אַלץ, װאָס עקזיסטירט, איז אַ טייל פון איר. דער פּראַקטישער 
רעזולטאַט פון די דאָזיקע געהיימע לערעס איז, אַז דער מענטש, 
װאָס איז די העכסטע מדרגה פון דעם ,עולם היצירה", קאָן זיך 
מתדבק זיין אין דער געטלעכקייט בלויז דורך אַ לעבן פון קדושה, 
פון לערנען תורה און טאָן מעשים טובים, 

ר בי ע קיב אָ -- איינער פון די גרעסטע תנאים פון דער 
משנה, געבוירן אין יאָר 40 פון דער וועלטלעכער צייטרעכענונג, 
געשטאָרבן לערך אין 127, פאַרפּיײיניקט געװאָרן פון די רוימער 
נאָכן דורכפאַל פון דעם בר-כוכבא אויפשטאַנד, פון וועלכן ער 
איז געווען דער גייסטיקער פירער. ער איז געווען דער איינציקער 
פון די פיר גרויסע תנאים, וועלכער איז אַרױסגעקומען בשלום 
פון , פּרדס?. ער איז געווען דער רבי און דער חבר פון בן"עזאַי 
און בן-זומאָ, 

רזיאל, מ לאך רזיאל -- דער מלאך, װאָס אַנט: 
פּלעקט די סודות פון דער קבלה. ס פ ר ר זי א ל -- אַ 
מיסטיש בוך, געשריבן פון אדם הראשון און איבערגעגעבן צום 
מלאך רזיאל, לוט אַ לעגענדע, 

רזין דר זי| -- די סודות פון די סודות --- דער 
העכסטער סוד, | 

שאול פון ת ר שי ש-- אַפּאָסטאָל פּאָולוס, תלמיד 
פון ישו הנוצרי, וועלכער איז דער פאַקטישער גרינדער פון 
קריסטענטום, 

שמ עון דער פיש עריונ ג--אַפּאָסטאָל פּעטער, 
ישו'ס תלמיד, 

שוואַרצ ע ר כ ת ר-- די קרוין די העכסטע פון די 
צען ספירות. לוט ר' משה קאָרדאָװעראַ איז די פאַרב פון כתר 
שװאַרץ לגבי דער בלענדיקייט פון ליכט פון כסא הכבוד. אויף 
זייט 87 פון בוך װעט דער לייענער געפינען אַן אויסדרוק ; 

;דער כ ת ר -- כ ר ת איז 
פאַר יעדן מאַן, װאָס װאַגט". : 
דעמדאָזיקן אויסדרוק האָט דער מחבר פון דער פּאָעמע אינערגעץ 
ניט געפונען. דאָס איז זיין אייגענע קאָנצעפּציע, אַז דער, װאָס 
װאַגט צו גרייכען דעם ,כתר", קריגט ,כרת" (פאַרשניטענע יאָר), 
ת כ ר י ם -- תכריכים, 

דער לעצטער פון אַ דור .--....+..................... ( 
אלה תולדות בן-עזאי 2 666.666. א .6666 6. ...95 2.. 
פּרדם יי יא אי אי יי יי 
דער לייב 6.6.656666655.6512 ...56 5 5566 25555555... 19 
בן-עזאי זאָגט תורה 5525.5.2.566556666.6666.651.... 16 
די לאַם. יי 5.525666555556651555565521....... 18 
בליען טעג 655555655555252 6666 6 6566 2555555555... 19 
ביינאַכט אין מדבר 5.55.5.5.5.5.5.65666565.55552... 21 
רזין דרזין 6666655566..66661 6666 6 6666 2.55555555... 28 
שיר השירים 2555555556565566666656565655656591.... 20 
דאָס ליד פֿון האָס און ליבשאַפט 5.....:.52....... 90 
אין שטריים מים לילית 25.5....66.5.555565656652... 84 
דאָם געזאַנג פון חלף 52..5......5.6665.6656511..... 88 
אחר 66666556..666..1.11 65 6. 6666 66 6656 5555555555... 420 
דאָס געזאנג פון איכה 55.5.5..,.5.65.66.566665552.... 46 
בןזומא 6.566665.56:.5656594 666 22.5555.5265565.66.. 468 
איך על ניט לעסטערן דיין נאַָמען 56555............ 81 
רבי עקיבא 25555555556656566666666566.56565451... 82 
דער גוטער הירט 5555555.5666.556666665.566565662... /8 
אויף קבר-אָבות 6665 525.5.55.5.566566566.65666..... 89 
ביי איר טיש 66666566516.5541 6666 5555555555565666... 60 
דער לעצטער נסיון 55.5.5.6..566666666.55655652.... 61 
אַ פּוסטער לאָנל 55555.5.556.656655655556665555552... 68 
חצות 6.666666666.56556594 6.6 66 .5565 555555555566.. 66 
איך בין ניט מסכים 2..5.5.5.5.565656566656656551... 668 
8 זעאונג ... 255555525.5565.5666.66.5.6666556:94... 69 
כתר-מלכות 66566..... בא 255555555.5..5.66.5666... 71 
אין פאַרמעסט 556.65.6666.5655.5.6521 6665 555555555.. 740 
מעשה מרכבה 255555555656666566665665.5665.6.4444. 76 
איבער שטראַליקן לייטער 5...5......66.5655594..... 80 / 
ס'איז גום אַזױ 6.5.6666665552 5666 222255555555555.. 81 
אַ חזון 6.566.6.54592.א.ץ6 ...6656 2222555555555.. 88 
הציץ ומת .. 6.66666592. .66 ...6 6666 6566 222555555559. 84 
צדוק הדין 2.555555666555556655555565555555522.... 90 
באַמערקונגען און פאַרטייטשונגען 5.5....552.,.,... 92 


